

அகத்தியர் துணை  
அருட்பெருஞ்சோதி அருட்பெருஞ்சோதி  
தனிப்பெருங்கருணை அருட்பெருஞ்சோதி

## ஞானத்திருவாடி

ஓங்காரக்குடில் ஆசான் அருளிய சன்மார்க்க உண்மைப் பத்திரிகை  
மன்மத பங்குனி (மார்ச் - 2016) விலை: ரூ.10/-

முருகப்பெருமானின் கல்கி அவதாரம்

தவத்திரு ஆறுமுக அராங்கமகா தேசிக சுவாமிகள்

உள்ளடக்கம்

1. சித்தர்கள் போற்றித் தொகுப்பு ..... 3
2. மகான் கோரக்கசித்தர் ஆசி நூல் ..... 8
3. 12.11.1988 அன்று அருளிய குருநாதரின் அருளுரை  
நடைமுறை ஆன்மீகம் ..... 15
4. மாசி மாத பெளர்ணமி பூஜை ..... 41
5. பங்குனி மாத பெளர்ணமி பூஜை ..... 41
6. அன்பர்களின் அனுபவங்கள் ..... 42
7. ஆத்திசூடி - குருநாதர் அருளுரை தொடர் ..... 44
8. ஓங்காரக்குடில் வெளியீடுகள் ..... 50
9. தினசரி வழிபாடு ..... 55
10. ஓங்காரக்குடிலுக்கு வழித்தடம் ..... 57
11. ஓங்காரக்குடில் நித்திய செயல்பாடுகள் ..... 67

ஓங்காரக்குடில் ஆசான்

முருகப்பெருமானின் கல்கி அவதாரம்

தவத்திரு ஆறுமுக அராங்கமகா தேசிக சுவாமிகளிடம்

ஆசிபெறும் நேரம்

தினசரி காலை 11 மணி மற்றும் மதியம் 3 மணி

ஸ்ரீ அகத்தியர் சன்மார்க்க அறக்கட்டளை, ஓங்காரக்குடில், துறையூர்.

அருளைப் பெற கலியுக மக்களே  
 ஆறுமுக அவதார அரங்களை  
 இருளை வெல்லும் ஞானச்சுடரை  
 ஏழாம் படை வீட்டில் சென்று கண்டு

கண்டு அருளாசி தீட்சை  
 கருணையை பெற்று திளைப்பீர்  
 தொண்டென இணைந்துவிட  
 தொண்டரென வாழ்வை தொடர

தொடரும் எல்லா மக்களுக்கும்  
 திருப்பமும் மேல்நிலையும் கிட்டும்  
 இடர் அகலும் இல்லாமை விலகும்  
 ஏகமாக ஜீவ தயவு பெருகும்

– மகான் கோரக்கசித்தர் அருளிய ஆசிரூல்.

அன்பார்ந்த வாசகர்களுக்கு வணக்கம்,

**ஞானத்திருவடி நூலே ஞானிகள் திருவடியாகும்.**

ஞானத்திருவடி என்னும் நூல் முற்றுப்பெற்ற மகான்களைப் பற்றி பேசுவதாகும். இந்நூலை வாங்குதல், படித்தல், மற்றவர்களுக்கு வாங்கிக் கொடுத்தல் ஆகிய அனைத்துமே ஜென்மத்தைக் கடைத்தேற்ற உதவும். எனவே இந்நூல் ஞானவாழ்வு விரும்புகிறவர்களுக்கு ஒரு வரப்பிரசாதம் ஆகும். இந்நூல் வீட்டில் இருந்தால் நவகோடி சித்தர்களும், சித்தர்களுக்கெல்லாம் தலைவராகிய அகத்தீசரும், அவருக்கு ஆசானாகிய சுப்பிரமணியரும் நமது வீட்டில் இருந்து அருள் செய்வதாக எண்ணவேண்டும்.

மேலும் ஓங்காரக்குடில் ஆசான் 40 ஆண்டு காலம் ஓங்காரக்குடிலில் கடுந்தவம் இருந்து வருகிறார்கள். உலக மக்களை கடவுளின் பிள்ளைகளாக பார்த்து, அவர்களுக்கு வரும் துன்பங்களிலிருந்தும், துயரங்களிலிருந்தும் விடுவித்து ஞானியர்களின் திருவடிதான் உண்மை ஆன்மீகம் என்று சொல்லி அவ்வழியில் நம்மை அழைத்துச் செல்லும் ஓங்காரக்குடில் ஆசான் முருகப்பெருமானின் கல்கி அவதாரம் **தவத்திரு ஆறுமுக அரங்கமகாதேசிக சுவாமிகள்** அவர்கள், ஞானிகளின் பாடல்களில், தான் உணர்ந்த பல இரகசியங்களை நம்பால் கருணைக்கொண்டு எளிய முறையில் அருளிய அருளுரைகள் அடங்கியதுதான் **ஞானத்திருவடி** நூல்.

விரைவில் எதிர்பாருங்கள் அற்புதமான “**ஞானயுகம்**” அமைகின்றதை!

அன்புடன் – இரா.மாதவன்.

## துவக்கப்பாடல்

திருவடி ஞானம் சிவமாக்கு விக்கும்  
 திருவடி ஞானம் சிவலோகம் சேர்க்கும்  
 திருவடி ஞானம் சிறைமலம் மீட்கும்  
 திருவடி ஞானமே திண்சித்தி முத்தியே.

திருமந்திரம் : திருவடிப்பேறு : 1598

ஞானியர்களின் திருவடி பூஜைதான் உண்மை ஆன்மீகம் என்று  
 உலகறியச் செய்யும் வள்ளல்,  
 முருகப்பெருமானின் கல்கி அவதாரம்

தவத்திரு **ஆறுமுக அரங்கமகா தேசிக சுவாமிகள்** அவர்கள்

## தொகுத்து வழங்கிய

### சித்தர்கள் போற்றித் தொகுப்பு

ஓம்	அகத்தியர்	திருவடிகள் போற்றி	
ஓம்	அகப்பைச்சித்தர்	திருவடிகள் போற்றி	
ஓம்	அசுவினித்தேவர்	திருவடிகள் போற்றி	
ஓம்	அத்திரி மகரிஷி	திருவடிகள் போற்றி	
ஓம்	அநுமான்	திருவடிகள் போற்றி	
ஓம்	அம்பிகானந்தர்	திருவடிகள் போற்றி	
ஓம்	அருணகிரிநாதர்	திருவடிகள் போற்றி	
ஓம்	அருள்நந்திசிவாச்சாரியார்	திருவடிகள் போற்றி	
ஓம்	அல்லமாபிரபு	திருவடிகள் போற்றி	
ஓம்	அழகண்ணிச்சித்தர்	திருவடிகள் போற்றி	10
ஓம்	இடைக்காடர்	திருவடிகள் போற்றி	
ஓம்	இராமலிங்கசுவாமிகள்	திருவடிகள் போற்றி	
ஓம்	இராமதேவர்	திருவடிகள் போற்றி	
ஓம்	இராமானந்தர்	திருவடிகள் போற்றி	
ஓம்	உமாபதி சிவாச்சாரியார்	திருவடிகள் போற்றி	
ஓம்	ஒளவையார்	திருவடிகள் போற்றி	
ஓம்	கஞ்சமலைச்சித்தர்	திருவடிகள் போற்றி	
ஓம்	கடைப்பிள்ளைச்சித்தர்	திருவடிகள் போற்றி	
ஓம்	கடுவெளிச்சித்தர்	திருவடிகள் போற்றி	
ஓம்	கண்ணானந்தர்	திருவடிகள் போற்றி	20

ஓம்	கண்ணிச்சித்தர்	திருவடிகள் போற்றி	
ஓம்	கணநாதர்	திருவடிகள் போற்றி	
ஓம்	கணபதிதாசர்	திருவடிகள் போற்றி	
ஓம்	கதம்பமகரிஷி	திருவடிகள் போற்றி	
ஓம்	கபிலர்	திருவடிகள் போற்றி	
ஓம்	கமலமுனிவர்	திருவடிகள் போற்றி	
ஓம்	கருவூர்தேவர்	திருவடிகள் போற்றி	
ஓம்	கல்லுளிச்சித்தர்	திருவடிகள் போற்றி	
ஓம்	கலைக்கோட்டு முனிவர்	திருவடிகள் போற்றி	
ஓம்	கவுபாலச்சித்தர்	திருவடிகள் போற்றி	30
ஓம்	கணராமர்	திருவடிகள் போற்றி	
ஓம்	காகபுஜண்டர்	திருவடிகள் போற்றி	
ஓம்	காசிபர்	திருவடிகள் போற்றி	
ஓம்	காலாங்கிநாதர்	திருவடிகள் போற்றி	
ஓம்	குகைநமச்சிவாயர்	திருவடிகள் போற்றி	
ஓம்	குதம்பைச்சித்தர்	திருவடிகள் போற்றி	
ஓம்	குமரகுருபரர்	திருவடிகள் போற்றி	
ஓம்	குருதட்சணாமூர்த்தி	திருவடிகள் போற்றி	
ஓம்	குருராஜர்	திருவடிகள் போற்றி	
ஓம்	குறும்பைச்சித்தர்	திருவடிகள் போற்றி	40
ஓம்	கூர்மானந்தர்	திருவடிகள் போற்றி	
ஓம்	கொங்கணேஸ்வரர்	திருவடிகள் போற்றி	
ஓம்	கோரக்கர்	திருவடிகள் போற்றி	
ஓம்	கௌசிகர்	திருவடிகள் போற்றி	
ஓம்	கௌதமர்	திருவடிகள் போற்றி	
ஓம்	சங்கமுனிச் சித்தர்	திருவடிகள் போற்றி	
ஓம்	சங்கர மகரிஷி	திருவடிகள் போற்றி	
ஓம்	சங்கிலிச்சித்தர்	திருவடிகள் போற்றி	
ஓம்	சச்சிதானந்தர்	திருவடிகள் போற்றி	
ஓம்	சட்டநாதர்	திருவடிகள் போற்றி	50
ஓம்	சண்டிகேசர்	திருவடிகள் போற்றி	
ஓம்	சத்யானந்தர்	திருவடிகள் போற்றி	
ஓம்	சிவயோகமா முனிவர்	திருவடிகள் போற்றி	
ஓம்	சிவவாக்கியர்	திருவடிகள் போற்றி	
ஓம்	சிவானந்தர்	திருவடிகள் போற்றி	

ஓம்	சுகப்பிரம்மம்	திருவடிகள் போற்றி	
ஓம்	சுந்தரானந்தர்	திருவடிகள் போற்றி	
ஓம்	சுந்தரமூர்த்தி	திருவடிகள் போற்றி	
ஓம்	சூதமுனிவர்	திருவடிகள் போற்றி	
ஓம்	சூரியானந்தர்	திருவடிகள் போற்றி	60
ஓம்	சூலமுனிவர்	திருவடிகள் போற்றி	
ஓம்	சேதுமுனிவர்	திருவடிகள் போற்றி	
ஓம்	சொரூபானந்தர்	திருவடிகள் போற்றி	
ஓம்	ஐம்பு மகரிஷி	திருவடிகள் போற்றி	
ஓம்	ஐமதக்னி	திருவடிகள் போற்றி	
ஓம்	ஐனகர்	திருவடிகள் போற்றி	
ஓம்	ஐனந்தனர்	திருவடிகள் போற்றி	
ஓம்	ஐனாதனர்	திருவடிகள் போற்றி	
ஓம்	ஐனக்குமாரர்	திருவடிகள் போற்றி	
ஓம்	ஐைகநாதர்	திருவடிகள் போற்றி	70
ஓம்	ஐையமுனிவர்	திருவடிகள் போற்றி	
ஓம்	ஞானச்சித்தர்	திருவடிகள் போற்றி	
ஓம்	டமாரானந்தர்	திருவடிகள் போற்றி	
ஓம்	தன்வந்திரி	திருவடிகள் போற்றி	
ஓம்	தாயுமான சுவாமிகள்	திருவடிகள் போற்றி	
ஓம்	தானந்தர்	திருவடிகள் போற்றி	
ஓம்	திரிகோணச்சித்தர்	திருவடிகள் போற்றி	
ஓம்	திருஞானசம்பந்தர்	திருவடிகள் போற்றி	
ஓம்	திருநாவுக்கரசர்	திருவடிகள் போற்றி	
ஓம்	திருமாளிகைத் தேவர்	திருவடிகள் போற்றி	80
ஓம்	திருமூலதேவர்	திருவடிகள் போற்றி	
ஓம்	திருவள்ளுவர்	திருவடிகள் போற்றி	
ஓம்	தூர்வாசமுனிவர்	திருவடிகள் போற்றி	
ஓம்	தேரையர்	திருவடிகள் போற்றி	
ஓம்	நந்தனார்	திருவடிகள் போற்றி	
ஓம்	நந்தீஸ்வரர்	திருவடிகள் போற்றி	
ஓம்	நாதாந்தச்சித்தர்	திருவடிகள் போற்றி	
ஓம்	நாரதர்	திருவடிகள் போற்றி	
ஓம்	நொண்டிச்சித்தர்	திருவடிகள் போற்றி	
ஓம்	பட்டினத்தார்	திருவடிகள் போற்றி	90

ஓம்	பத்ரகிரியார்	திருவடிகள் போற்றி	
ஓம்	பதஞ்சலியார்	திருவடிகள் போற்றி	
ஓம்	பரத்துவாசர்	திருவடிகள் போற்றி	
ஓம்	பரமானந்தர்	திருவடிகள் போற்றி	
ஓம்	பராசரிஷி	திருவடிகள் போற்றி	
ஓம்	பாம்பாட்டிச்சித்தர்	திருவடிகள் போற்றி	
ஓம்	பிங்களமுனிவர்	திருவடிகள் போற்றி	
ஓம்	பிடிநாகீசர்	திருவடிகள் போற்றி	
ஓம்	பிருகுமகரிஷி	திருவடிகள் போற்றி	
ஓம்	பிரும்மமுனிவர்	திருவடிகள் போற்றி	100
ஓம்	பீர்முகமது	திருவடிகள் போற்றி	
ஓம்	புண்ணாக்கீசர்	திருவடிகள் போற்றி	
ஓம்	புலத்தீசர்	திருவடிகள் போற்றி	
ஓம்	புலிப்பாணிச்சித்தர்	திருவடிகள் போற்றி	
ஓம்	பூனைக்கண்ணார்	திருவடிகள் போற்றி	
ஓம்	போகமகாரிஷி	திருவடிகள் போற்றி	
ஓம்	மச்சமுனிவர்	திருவடிகள் போற்றி	
ஓம்	மஸ்தான்	திருவடிகள் போற்றி	
ஓம்	மயூரேசர்	திருவடிகள் போற்றி	
ஓம்	மாணிக்கவாசகர்	திருவடிகள் போற்றி	110
ஓம்	மார்க்கண்டேயர்	திருவடிகள் போற்றி	
ஓம்	மாலாங்கள்	திருவடிகள் போற்றி	
ஓம்	மிருகண்டரிஷி	திருவடிகள் போற்றி	
ஓம்	முத்தானந்தர்	திருவடிகள் போற்றி	
ஓம்	மெய்கண்டதேவர்	திருவடிகள் போற்றி	
ஓம்	மௌனச்சித்தர்	திருவடிகள் போற்றி	
ஓம்	யாகோபு	திருவடிகள் போற்றி	
ஓம்	யுகிமுனிவர்	திருவடிகள் போற்றி	
ஓம்	யோகச்சித்தர்	திருவடிகள் போற்றி	
ஓம்	யோகானந்தர்	திருவடிகள் போற்றி	
ஓம்	ரோமரிஷி	திருவடிகள் போற்றி	121
ஓம்	வசிஷ்டமகரிஷி	திருவடிகள் போற்றி	
ஓம்	வரதரிஷி	திருவடிகள் போற்றி	
ஓம்	வரரிஷி	திருவடிகள் போற்றி	
ஓம்	வராகிமிகி	திருவடிகள் போற்றி	
ஓம்	வால்மீகி	திருவடிகள் போற்றி	

ஓம்	விசுவாமித்திரர்	திருவடிகள் போற்றி	
ஓம்	வியாக்கரமர்	திருவடிகள் போற்றி	
ஓம்	வியாசமுனிவர்	திருவடிகள் போற்றி	
ஓம்	விளையாட்டுச்சித்தர்	திருவடிகள் போற்றி	
ஓம்	வேதாந்தச்சித்தர்	திருவடிகள் போற்றி	131
ஓம்	எண்ணிலா கோடி சித்தரிஷி கணங்கள்		

திருவடிகள் போற்றி போற்றி.

### நிறைவுப்பாடல்

வாழ்கவே வாழ்களன் நந்தி திருவடி  
வாழ்கவே வாழ்க மலமறுத் தான்பதம்  
வாழ்கவே வாழ்கமெய்ஞ் ஞானத் தவன்தாள்  
வாழ்கவே வாழ்க மலமிலான் பாதமே.

திருமந்திரம் 3047

மேற்கண்ட 131 சித்தர்கள், மகான்களின் திருவடிகளை தினசரி காலையும் மாலையும் போற்றி பூஜை செய்வதே சிறப்பறிவாகும். சிறப்பறிவு பெற்றவர்களுக்கு குடும்ப ஒற்றுமை, புத்திர பாக்கியம், உடல் ஆரோக்கியம் போன்ற நல்வினைகள் பெருகி, மது அருந்துதல், புலால் உண்ணுதல், சூதாடுதல் போன்ற தீவினைகள் நீங்கிவிடும். மேலும், மாதம் ஒருவருக்கோ அல்லது இருவருக்கோ பசித்த ஏழைகளுக்கு பசியாற்றியும் வந்தால், பாவம் புண்ணியம் பற்றி உணர்ந்து புண்ணியம் பெருகி ஞானியாவார்கள் என்பது சத்தியம்.

### ஓங்காரக்குடில் ஆசான் ஆசி!

ஓங்காரக்குடிலில் நடைபெறும் அன்னதானம் மற்றும் அறப்பணிகளுக்காக, தமிழகமெங்கும் ஸ்ரீ அகத்தியர் சன்மார்க்க சங்கம் சார்பாக ஞானத்திருவடி நூலை பொதுமக்களுக்கு கொண்டு சேர்க்கும் அன்பர்களுக்கும், அவர்கள் குடும்பத்தாருக்கும் எல்லாம் வல்ல ஞானிகள் அருள் கிட்டி எல்லா நன்மைகளும் அடைவார்கள். மேலும் உடல் ஆரோக்கியமும், நீடிய ஆயுளும், எல்லா நலமும் வளமும் பெறுவார்கள். மேலும் ஞானமும் சித்திக்கும் என்று ஓங்காரக்குடில் ஆசான் ஆசி வழங்கியுள்ளார்கள்.



அன்பான வாசகர்களே வணக்கம்

**உங்கள் ஆண்டு சந்தாவை புதுப்பித்துவிட்டீர்களா!**

ஞானத்திருவடி நூலை படித்து, உங்கள் உணர்வுகளை எங்களோடு பகிர்ந்துகொள்ள அன்போடு அழைக்கின்றோம்.

- அன்பன் 99-17476, 98424 55661.

## பங்குனி மாத ஞானத்திருவடி நூலிற்கு மகான் கோரக்கசித்தர் அருளிய ஆசிநூல்

சுவடி வாசித்தளித்தவர் T.ராஜேந்திரன் M.A., B.Ed.,  
ஓம் ஸ்ரீ காகபுஜண்டர் ஸ்ரீ அகத்தியர் நாடிஜோதிட ஆசிரமம்,  
டி.வி.எஸ் டோல்கேட், திருச்சி. செல் : 99655 71837

1. சரவண மகா ஜோதி சூட்சுமமே  
சரவண சடாட்சர அதி சூட்சுமமே  
சரவண ஜோதி வழிபாடு தன்னை  
சர்வலோக மக்களும் செய்து
2. செய்துமே கலியுகம் தன்னில்  
சிறப்பான ஞானலோக படைப்பை  
மெய்ஞானம்பட அருள வேண்டி  
முருகனே தன் ஞான பலத்தை
3. பலமுற துறையூர் வாழ் அரங்கனுக்கு  
பரமானந்த மகா சூட்சும வரம்தந்து  
பலம் கூட்டி வழிநடத்தும் ஆறுமுகனே  
பரமானந்த சதாசிவ சற்குரு அரங்கனே
4. அரங்கனே உன் ஆற்றலாய் வருகின்ற  
ஆன்மீக ஞானத்திருவடி நூலுக்கு  
வரங்களாக மன்மத சிலை திங்களில்  
வழுத்திடுவேன் கோரக்கர் யானும்
5. யானும் ஆசி தந்து அருளுவேன்  
யாவரும் ஏற்புடை மகா குரு  
ஞானபண்டிதன் அருளவதாரமான  
ஞானதேசிகன் ஆறுமுக அரங்கன் என்பேன்
6. என்கவே ஏழாம் படை வீடெனும்  
எல்லையிலா எவ்வுலகினிலும் இல்லா  
இன்பம் தரும் ஜீவதயவு தரும்  
எவ்வயிர்க்கும் பசி பிணி அறுத்து
7. அறுத்து வாழ்வு ஆதார வளம் தரும்  
அன்னமிட்டு வருபவர் எண்ணமதில்  
குருவருள் கூட்டி சித்தி தரும்  
குமரன் பழனிமால் மருகன் முருகன்

8. முருகன் அருளும் முக்தி தலம்  
முழுமை ஞானம் அழியாமை  
வருபவர்க்கு பிறவாமை எனும்  
வரம் தரும் தலமும் ஞானபீடமும்
9. ஞானபீடமும் அரங்கன் கோட்டமப்பா (கோவில்)  
நானிலத்தில் **அரங்கன் சொல்லும்**  
**ஞானமெல்லாம் ஆறுமுகன் தரும்**  
**ஞானமப்பா ஞான சூட்சுமமப்பா**
10. அப்பனே வகை எங்கும் அறியா  
அலைந்து பொருட் செலவிட்டு  
காப்பில்லா கலங்கும் மக்களே  
கடமைகள் தவறி காலம் மேவி
11. மேவியே மேன்மைக்கு வழியில்லா  
முட்டி பல வழியும் தடை கண்டு  
புவியின் வாழ்வை வெறுத்து  
புலம்பித் தவிக்கும் கலிகால மக்களே
12. மக்களே கலிமாயை வெல்ல  
மரணத்தை வெல்ல மறுமை வெல்ல  
ஆக்கம் தந்து காக்கவே  
அவதாரமெடுத்த மகா தவயோகி
13. யோகி ஒரு கோடி ஆண்டுமேல்  
**உயர்வாக பலபிறவி தவபலம்**  
**அகிலம் காக்க செய்து வரம்பெற்று**  
**ஆசானாக கலியுகத்தில் உதித்த**
14. **உதித்த ஓங்கார பெருமான்**  
உணவிட்டு உலகோரை அழைக்க  
அதிவிரைவில் கலியுக மக்களே  
அடையாளம் கண்டு உடன் சேரவே
15. சேரவே சேர்ந்து பணியவே  
செப்பிடுவேன் ஞானிகள் யாவரும்  
கூற வேண்டி ஞானத்திருவடி நூலில்  
குறையிலா ஆசி சூட்சுமமாக அருளுகின்றோம்
16. அருளைப் பெற கலியுக மக்களே  
ஆறுமுக அவதார அரங்கனை  
இருளை வெல்லும் ஞானச்சுடரை  
ஏழாம் படை வீட்டில் சென்று கண்டு

17. கண்டு அருளாசி தீட்சை  
கருணையை பெற்று திளைப்பீர்  
தொண்டென இணைந்துவிட  
தொண்டரென வாழ்வை தொடர
18. தொடரும் எல்லா மக்களுக்கும்  
திருப்பமும் மேல்நிலையும் கிட்டும்  
இடர் அகலும் இல்லாமை விலகும்  
ஏகமாக ஜீவ தயவு பெருகும்
19. பெருகுமே **ஆறுமுகன் சீடரென  
பேசி மகிழும் தொண்டாற்றும்  
அருமையிகு எல்லா மக்களுக்கும்  
ஆறுமுகன் கூட்சும காட்சி கிட்டும்**
20. கிட்டுமே நித்ய பூசை செபம்  
குறையிலா சோதி வழிபாடு  
தட்டாது தருமம் செய்பவர்கட்கு  
தரணியிலே ஞான ஆனந்தம்
21. ஆனந்த பெருவாழ்வு கிட்டும்  
ஆசை துன்பம் விலகிடும்  
ஞானவழி பல படிநிலைகளும்  
ஞானதேசிகள் வழிகாட்டலில் கடந்து
22. கடந்துமே ஞானலோக வாழ்வை  
கண்டு மகிழும் உழலும் வாய்ப்பு  
தடையற ஆறுமுக அரங்கன்  
தவசி அருளால் நடந்திடும்
23. நடந்திட நல்மாற்றம் நடத்திட  
ஞானதேசிகள் துவங்கிய  
சடாட்சரனின் சரவண ஜோதி  
சர்வஜன ஆன்மீக அரசியலும்
24. அரசியலும் உள் வெளி தேசமென  
ஆளும் மக்களுள் கலந்து  
அரசியலிலும் மாற்றம் நிகழ்த்தி  
**ஆன்மீக ஆட்சி நடத்த இருக்க**
25. **இருக்கவே நடப்பில் பதவிகள்  
இயம்பிடுவேன் தொடர்பிலுள்ளவர்களும்  
கருத்தாக ஞானவழிக்கு வந்து  
கட்டாயம் கொலை கொள்ளை தவிர்த்து**

26. தவிர்த்து புலால் மறுத்து  
தயவுவெனும் காரூண்யம் பெருக்கி  
அவணியிலே பொருளாசை விட்டு  
ஆன்மீகம் கலந்த அரசியல் சூட்சுமம்
27. சூட்சும செயல்வழிக்கு வந்து  
சுத்த நெறி சித்த மேல் ஞானி  
சூட்சும வழிவான ஆறுமுக அரங்கனை  
சுருதிபடி அணுகி அருளாசி பெற்று
28. பெற்று அரங்கன் தருமத்தில்  
பொருளுதவி செய்து நன்கு  
உற்றதொரு தருமவான் ஆகிட  
உயிர் பாதுகாப்பு உயர் பதவி
29. பதவி நிலை பாருலகில் நற்பேரு  
பாடிடுவேன் தேச வளர்ச்சியில்  
ஆதரவாய் யாவரும் கலந்து  
ஆறுமுகன் அருள் பாதுகாப்புற
30. காப்புற ஞான ஆட்சி தன்னுள்  
கட்டாயம் இடம் பெற்று சிறப்பர்  
ஓப்பு கொள்ள உலகமே மாறும்  
ஓங்காரன் சேவை உயர் சேவை
31. சேவையாக வரும் ஆசான் வழி  
செயல்மிக்க உபதேசம் தாங்கி வரும்  
அவணியிலே ஞானத்திருவடி நூலை  
அனைவரும் வாசிக்க அருள்பலம் பெறுவீர் ஆசி நூல் முற்றே.

—சுபம்—

முருகப்பெருமான் துணை

நூலின் சாரம் :

சரவணனாம் முருகப்பெருமானின் மகாஜோதி சூட்சுமமாய் நின்றருளும் அரங்கனே! சரவணமாம் ஆறாதார அட்சரங்களான சடாட்சர அதிசூட்சும வடிவமே! எல்லாம் அளித்து காக்க வல்லதும் முருகப்பெருமான் தோன்றவல்லதுமான சரவணஜோதி வழிபாடுதன்னை உலகினில் எல்லா மக்களும் செய்து கலியுகத்தின் மாயையை வென்று ஞானலோகம்தனை வெகுசிறப்பாக அமைத்திடவே உண்மை ஞானம் வெளிப்பட வேண்டி ஞானத்தலைவன் முருகப்பெருமானே தாம் பெற்றிட்ட ஞானபலத்தினை பலமுறை துறையூர் வாழ் அரங்கமகாதேசிகனாருக்கு பரமானந்த மகா சூட்சும வரமாய்

தந்து எல்லையில்லா பலம் கூட்டி அரங்களை அரங்கனுள்ளிருந்து வழிநடத்தும் ஆறுமுகனே பரமானந்த சதாசிவ சற்குரு ஆறுமுக அரங்கமகாதேசிகனே உமது ஆற்றலின் வெளிப்பாடாய் வருகின்ற ஆன்மீக ஞானத்திருவடி நூலிற்கு வரங்களாய் மன்மத வருடம் மார்கழி மாதம்தனிலே கோரக்கர் யானும் ஆசி நூல் வழங்கி நிற்பேன் எனக் கூறுகிறார் மகான் கோரக்கமகரிஷி.

இவ்வுலகினில் உள்ள அனைவரும், அவர் எந்த மதத்தை சார்ந்தவர்களாயினும் சரி, எந்த நாட்டை சார்ந்தவர்களாயினும் சரி, அவர் எந்த இனத்தவராயினும் சரி, எந்த மொழியைச் சார்ந்தவராயினும் சரி அல்லது அவர் எந்த குலத்தை சார்ந்தவராயினும் சரி, சாதி, மத, இன, மொழி, தேச பாசுபாடற்ற மகா ஞானகுரு ஆறுமுக அரங்கமகாதேசிகர் தம்மை ஏற்றுக் கொள்ளக்கூடிய வகையிலே அனைவருக்கும் பொதுவான ஞானகுரு என்பேன். அனைவரும் ஏற்கக்கூடிய குரு ஒருவர் உண்டெனில் அது ஆறுமுக அரங்கமகாதேசிகர் ஒருவர் மட்டுமே.

யாவரும் ஏற்றுக் கொள்ளக் கூடிய உண்மை ஞான குரு, ஞானபண்டிதன் அவதாரமான ஞானதேசிகள் ஆறுமுக அரங்கமகாதேசிகர் மட்டுமே என்பேன் கோரக்கர் யானுமே.

கலியுக மாற்றத்திற்காக ஞானத்தலைவன் முருகப்பெருமானால் அமைக்கப்பட்ட ஏழாம் படை வீடு துறையூர் ஓங்கார்க்குடிலானது,

எல்லையில்லாததும் எவ்வுலகினும் இல்லாத இன்பம் தருகின்றதும், ஜீவதயவினை தந்தருளுகின்றதுமான உயர் ஞான பீடமாகும்.

எவ்வுயிர்க்கும் பசிப்பிணி போக்கி வாழ்க்கைக்கு ஆதாரங்களை அருளி, வாழ்வாதார உறுதிக்கு வரம் தரும் புண்ணிய தலமாகும்.

அன்னமிட்டு பசிப்பிணி போக்குவோர் சிந்தையிலே குருவருளைக் கூட்டி சித்திகளைத் தந்தருளும் புனித தலமாகும்.

குமரன், மலை மீது வாழும் திருமாலின் மருமகன் முருகப்பெருமான் முன்னின்று அருளி முக்தி தரும் முக்தி தலமாகும்.

முழுமை ஞானம் தருகின்ற தலமாகும்.

முழுமையான மெய்ஞானமாகிய அழிவிலாமையெனும் மரணமிலாப் பெருவாழ்வு ஞானம் தனை அடைய வரம் தருகின்ற மெய்ஞான பீடமாகும்.

வரங்கள் தந்தருளி தவமும் தந்தருளுகின்ற ஞானபீடமாகும் துறையூர் ஓங்கார்க்குடில். அதுவே அரங்கன் வாழும் எல்லையாகும்.

இவ்வுலகினிலே அரங்கமகாதேசிகர் சொல்கின்ற ஞானமெல்லாம் அரங்கன் அளிப்பதன்று. அது ஆறுமுகன் முருகப்பெருமானால் அளிக்கப்படுகின்ற ஞான உபதேசங்களாகும். அதுவே ஆறுமுகன் தருகின்ற ஞானமப்பா.

அப்பனே! அரங்கா! வகைதொகை தெரியாது ஞானம்தேடி உலகெங்கும் அலைந்து பெரும் பொருள்தனை விரயமாக்கி விட்டு வகைதொகை தெரியாமல் செலவிட்டும் எந்த பாதுகாப்பும் இல்லாத வகையினிலே கலங்குகின்ற மக்களே உடன் நாடுங்கள் அரங்கனின் ஓங்காரக்குழலை.

அவரவர் செய்ய வேண்டிய கடமைகள் தவறி வீணாய் காலங்கள் விரயமாகி, அவரவர் செய்ய வேண்டிய கடமைகளை செய்ய முடியாமல் தடுமாறி முன்னேற்றத்திற்கு எந்தவொரு வழிவகையும் தெரியாமல் தடுமாறி பலவழி கண்டும் தடைகள் உண்டாகி இப்புவிடில் வாழ்வதே பலனில்லை என்றே புலம்பி தவிக்கும் கலிகால மக்களே கவலை வேண்டாம், நல்ல வாய்ப்புகள் உங்களுக்கு உண்டாகும்.

கலியுகத்தின் மாயையை வெல்ல, மரணத்தை வெல்ல மறுமையாகிய மறுபிறப்பை வெல்ல முயற்சிக்கும் உங்களுக்கு ஆக்கம் தந்திடவே அவதாரம் எடுத்து இவ்வுலகை காக்க வந்துதித்தார் ஆறுமுக அரங்கமகாதேசிகர்.

ஒரு கோடி ஆண்டுகளுக்கு மேலாய் உயர்வான ஞானதவங்களை பல்வாறாய் பல பிறவிகளில் தவமாய் தவமிருந்து அரங்கா தாம் பெற்ற தவப்பயனை இவ்வுலகைக் காக்கவே செலவிட்டு, இவ்வுலகின் உயர் ஞானப்பேராசானாக விளங்கி உணவிட்டு உலகோரை அழைத்து ஞானமளித்து உயர்ஞான ஆசானாக விளங்குபவர்தான் அரங்கன்.

அவ்வாறு அவதாரமான அரங்கமகாதேசிக பெருமான் உணவளித்து உலகோரை அழைக்க அதிவிரைவில் கலியுக மக்களே நீங்கள் அரங்கன் புறத்தோற்றம் கண்டு ஏமாறாமல் உடன் விரைந்து அரங்கனை உண்மை ஞானியாக அடையாளம் கண்டு உடன் சேர்ந்திட வேண்டும்பா. உடன் சேர்ந்து பணிந்து பயபக்தியுடன் தொண்டுகள் பூஜை செய்திடவே ஞானத்திருவடி நூலினில் குறையற்ற ஆசி சூட்சும நூலாக கூறுகிறோம் என்கிறார் மகான் கோரக்கர்.

உத்தம மகா ஞானி ஆறுமுக அரங்கமகாதேசிகரின் அருளைப் பெறவே கலியுக மக்களே ஆறுமுக அரங்கமகாதேசிகர் வாழும் இடமாம் ஏழாம் படை வீடாம் துறையூர் ஓங்காரக்குடிலிற்கு சென்று இருளை வெல்லும் ஞானச்சுடரான அரங்கனை கண்டு தரிசித்து அருளாசிகளையும் தீட்சை உபதேசங்களையும் பெற்று, பெறுதற்கரிய பெரும்பேற்றை பெற்று திளைப்பீர்களப்பா. அரங்கன் அருளாசிகளைப் பெற்று அரங்கன் கருணையைப் பெற்று அரங்கனின் தானதருமப் பணிகளிலே தொண்டுகள் செய்து இணைந்து தொண்டர்களாகி வாழ்வினை தொடர தொடர தொடர்கின்ற எல்லா மக்களுக்கும் வாழ்வினிலே நல்ல திருப்பமும் மேல்நிலையும் கிட்டுமப்பா. அவர்களைப் பற்றிய துன்பங்கள் விலகும், வறுமை நீங்கும், ஜீவதயவானது அளவிடற்கரிய வகையினிலே ஏகமாக பெருகி நிற்கும்.

முருகப்பெருமானின் சீடர்கள் நாம் என்றே அரங்கன் திருவடியைப் பற்றி தொண்டுகள் செய்கின்ற அருமையான சீடர்களுக்கு முருகனின் சூட்சும காட்சி கிட்டும்பா.

தினம்தினம் தவறாமல் பூஜை செய்பவர்களுக்கும் தினம்தினம் தவறாமல் ஜோதி வழிபாடு செய்கின்றவர்களுக்கும், தட்டாமல் தவறாது தருமங்கள் செய்கிறவர்களுக்கும் இவ்வுலகினிலே அரங்கனருளால் ஞானானந்த வாழ்வு கிட்டும்பா.

அரங்கன் ஆசி பெறபெற, ஆனந்த பெருவாழ்வு கிட்டும்பா, ஆசைகள் விலகிடும், துன்பம் விலகிடும், ஞானவழியில் செல்கின்றதான பல படிநிலைகளும் ஞானதேசிகள் அரங்கனின் வழிகாட்டலிலே கடந்து ஞானலோக வாழ்வை கண்டு மகிழ்ந்து திளைத்து இன்புற்று வாழும் வாய்ப்பு தடையேதுமின்றி அருள்ஞான தவசி அரங்கனருளால் நடந்திடுமப்பா.

இப்படிப்பட்ட நல்ல மாற்றங்கள் நடந்திட வேண்டுமெனில் ஞானதேசிகள் ஆறுமுக அரங்கமகாதேசிகர் துவங்கிய முருகப்பெருமானின் சர்வஜன ஆன்மீக அரசியலும், உள்நாடு மற்றும் வெளிநாட்டு ஆளும் மக்களுள் கலந்து அரசியலிலும் மாற்றம் நிகழ்த்தி ஆன்மீக ஆட்சி நடத்திட இருக்கின்றார் முருகப்பெருமான்.

ஆதலினாலே தற்காலம் பதவிகளில் உள்ளோர், பதவி சம்பந்தப்பட்ட பணிகளில் தொடர்பில் உள்ளவர்கள் கருத்துடன் ஞானவழிக்கு வருகை தந்து கட்டாயம் உயிர்க்கொலை தவிர்த்து புலால் மறுத்து சுத்த சைவ உணவை மேற்கொண்டு தயவெனும் ஜீவகாருண்யத்தை பெருக்கி இவ்வுலகினில் பொருளாசையை விட்டொழித்து ஆன்மீகம் கலந்த அரசியல் சூட்சும செயல்வழிக்கு வருகையுற்று சுத்தநெறியும் சித்தர்களுக்கெல்லாம் மேலான ஞானியுமான அரங்கனை அணுகி அருளாசிகள் பெற்று அரங்கமகாதேசிகர் மேற்கொள்கிற தானதரும பணிகளுக்கு தருமங்கள் செய்து, பொருளுதவி செய்து உற்றதொரு தருமவானாய் ஆகிட்டால் அவர்களுக்கு உயிர் பாதுகாப்பும், உயர்பதவிகளும் கிடைப்பதோடு இவ்வுலகினிலே நல்ல பேரோடு தேசத்தின் வளர்ச்சியில் எல்லோரும் கலந்து முருகனின் அருள்பாதுகாப்பை பெற்று ஞானஆட்சியில் கட்டாயம் இடம் பெற்று சிறப்படைவார்கள்.

அரங்கனை, அரங்கனின் நெறியை, அரங்கமகானை, ஆறுமுகனே அரங்கன்! அரங்கனே ஆறுமுகன்! என்றே ஒப்புக்கொண்டால் உலகமே மாறும்பா. முருகப்பெருமானின் உயர்வான சேவைகள் மற்றும் அரங்கன் வழி வருகின்ற செயல்மிக்க உபதேசங்களை தாங்கி வருகின்ற ஞானத்திருவடி நூலினை அனைவரும் வாசித்திட அற்புத பயன்களை பெறலாம் என தமது ஞானத்திருவடி ஆசி நூல் மூலம் கூறுகிறார் மகான் கோரக்கமகரிஷி.

திருச்சி மாவட்டம், துறையூர், ஓங்காரக்குடிலாசான்,  
முருகப்பெருமானின் கல்கி அவதாரம்  
தவத்திரு ஆறுமுக அராங்கமகா தேசிக சுவாமிகள் அவர்கள்

### நடைமுறை ஆன்மீகம்

என்ற தலைப்பில் 12.11.1988 அன்று அருளிய

### அருளுரை

ஓம் அகத்தீசாய நம  
ஓம் அகத்தீசாய நம

ஓம் அகத்தீசாய நம  
ஓம் அகத்தீசாய நம  
ஓம் அகத்தீசாய நம  
ஓம் அகத்தீசாய நம  
ஓம் அகத்தீசாய நம  
ஓம் அகத்தீசாய நம  
ஓம் அகத்தீசாய நம

அன்புள்ள சன்மார்க்க சங்க உறுப்பினர்களே உங்கள் அனைவருக்கும் வணக்கம்.

மனிதவர்க்கத்திற்கு சரியை, கிரியை பற்றித்தான் நாங்கள் சொல்லுவோம். அதுதான் சன்மார்க்கப் பாதை. சன்மார்க்கம் என்றாலே, பிறவிப்பிணிக்கு மருந்தாக உள்ள கருத்துகளை சொல்கின்ற சங்கம்தான் சன்மார்க்க சங்கம். நம் சங்கம் பிறவிப்பிணியைப்பற்றி நன்றாக உணர்ந்த சங்கம். பிறவிக்கு எது காரணம்? எந்தெந்த கொள்கையை கடைப்பிடித்தால் பிறவி நீங்கும்? எந்தெந்த கொள்கையை கடைப்பிடிக்காவிட்டால் பிறவி நீங்காது? என்று ஆராய்ந்து சொல்கின்ற சங்கம் நமது சங்கம் ஆகும். பொழுது போக்கிற்காக பேசுகின்ற சங்கம் சன்மார்க்க சங்கம் அல்ல.

பிறவிப்பிணி பற்றி ஆராய்ந்து அதற்கு முடிவு காணத்தான் இப்போது நாம் இங்கு கூடியிருக்கிறோம். பிறவிப்பிணி, பிறவித்துன்பத்தைப் பற்றி பலமுறை உங்களுக்கு சொல்லியிருக்கிறேன். என்ன காரணத்தினால் பிறவித்துன்பம் வருகிறது? எந்த காரணத்தைக் கொண்டு அதை நீக்கிக்கொள்ள முடியும்? இதற்கெல்லாம் நாம் சுட்டிக்காட்டுகின்ற ஒன்று, எல்லோருக்கும் புலப்படக்கூடியதாக இருக்க வேண்டும். இந்த கருத்துகளை அவரவர்கள் புரிந்துகொள்ளக் கூடிய அளவுக்கு, எந்தெந்த முறையில் எப்படிச் சொன்னால், புரியும் என்று சொல்கின்ற முறையோடு சொன்னால், அது பசுமரத்தாணிபோல் பதியும்.

நாங்கள் சிக்கல் நிறைந்த ஒன்றைக் கற்றிருக்கிறோம். அது சிக்கல் நிறைந்தது என்பது எங்களுக்குப் புலப்படுகிறது. உங்களுக்கு அதை புரியும்படி சொல்வதற்கு சற்று கடினமாகத்தான் இருக்கிறது. இந்த துறையைப் பற்றி நான் சொல்லும் கருத்துகள் முழுவதும் உங்களுக்குப் பூரணமாக புரிய

வேண்டுமென்றால், நீங்கள் முன் ஜென்மத்தில் தவம் செய்திருக்க வேண்டும் அல்லது தர்மம் செய்திருக்க வேண்டும்.

நீங்கள் முன்ஜென்மத்தில் செய்த தவமும், தர்மமும் தான் நான் சொல்கின்ற கருத்துகளின் பொருளை உணர்கின்ற பரிபக்குவத்தை உங்களுக்கு தரும். ஒரு சிலர் அறிவார்கள், ஒரு சிலரால் அறிய முடியாது. ஏனெனில் முன் ஜென்மத்தில் அவர்கள் பிறப்பைப் பற்றிய ரகசியத்தை, பிறப்பைப் பற்றிய இழிவை, பிறவித்துன்பத்தைப் பற்றிய உண்மையை தெரிந்த மக்களாக இருக்கவேண்டும்.

சிலர் பிறவித்துன்பத்தைப் பற்றிய உண்மையை துல்லியமாக அறிந்திருப்பார்கள். ஆனால் முயற்சியில் ஈடுபடமாட்டார்கள். ஆகவே ஒன்றை உணர்ந்தால் மட்டும் போதாது, உணர்ந்த ஒன்றை பின்பற்றக்கூடிய பரிபக்குவம் வேண்டும். அப்படி பின்பற்றக்கூடிய பரிபக்குவம்தான் முயற்சி. உண்மைப்பொருளைப் பற்றி அறிந்து, உணர்ந்து, தெளிந்து அதை பின்பற்ற முயற்சிக்காவிட்டால், அவர்களும் சாதாரண மக்களும் ஒன்றாவார்கள்.

நாம் பேசுவது பின்பற்ற வேண்டிய ஒன்றா? சொல்வதைக் கேட்டுக் கொள்வதா? சொல்வதைக் கேட்டு பின்பற்றுவதா? கேள்வி ஞானமா? என்றால், நாங்கள் சொல்வதை கேட்டால் மட்டும் போதாது, சொல்வதை கேட்டு பின்பற்றவும் வேண்டும்.

பின்பற்றக் கூடிய மக்கள், ஆன்மாவைப் பற்றி அறிந்திருக்க வேண்டும். ஆன்மாவைப் பற்றி அறிந்தால் அவன் நிச்சயம் உடம்பைப் பற்றி அறிந்திருப்பான். உடம்பைப் பற்றி அறிந்திருந்தால் நிச்சயம் அவன் ஆன்மாவைப் பற்றி அறிந்திருப்பான். இந்த துறைக்கு வருகிறவர்கள், ஆன்மாவைப் பற்றி பூரணமாக அறிந்திருக்க வேண்டும். அப்படி அறிந்திருந்தால்தான் அவர்கள் உண்மை தெரிந்த மக்களாக இருக்க முடியும்.

ஆன்மா என்பது என்ன? உடம்பு என்பது என்ன? உடம்பின் இழிவுத்தன்மையை உணர்ந்தால், ஆன்மாவைப் பற்றி அறியலாம். ஆன்மாவுக்கு இழிவு இல்லை, ஆன்மா மாசற்றதுதான். ஆனால் ஆன்மா எங்கே மாசுபடுகிறது? இழிவுத்தன்மையுள்ள, கீழ்த்தரமான மாகுள்ள உடம்பில் ஆன்மா தங்கும் போது, ஆன்மா மாசுபடுகின்றது. மகான் திருவள்ளுவர், மகான் அகத்தீசர், மகான் திருமூலதேவர் போன்ற ஞானியர்கள் ஆன்மாவை தூய்மைப்படுத்துவதற்காக, உடம்பை தூய்மைப்படுத்துகின்றார்கள். உடம்பில் உள்ள மாசினை நீக்க முற்படுகிறார்கள்.

உடம்பில் இருக்கும் மாசினை நீக்குவது என்பது சின்ன விசயமல்ல! கடினமான முயற்சி. மந்திரத்தால் மாசை நீக்க முயற்சித்தால் ஆன்மாவின் மாசு நீங்குமா? என்று ஆராய்ந்து பார்க்கும்போது, மந்திரத்தால் முடியாது.

ஒதுகின்ற இந்த வேதத்தைக் கேட்டால், பிறவித்துன்பம் நீங்குமா? கும்பாபிஷேகம் பார்த்தால் பிறவித்துன்பம் நீங்குமா? என்று ஆராய்ந்து பார்த்தால், இது வீண் ஆரவாரம் என்று மகான் திருமூலதேவர் சொல்வார். பிறவித்துன்பத்தை நீக்க விரும்புகின்ற மக்கள் இது போன்ற ஆரவாரத்தில் ஈடுபட்டால், பிறவித்துன்பத்தை நீக்க முடியாது என்பது மகான் சிவவாக்கியர் கருத்து.

சில தினங்களுக்கு முன்னே ஒரு ஊரில், கிட்டத்தட்ட முப்பது அடி அகலமுள்ள யாகத்தை வளர்த்து, வேதங்கள் முழுதும் துல்லியமாக கற்ற பல வேதியர்கள், சுற்றி அமர்ந்து, நான்கு வேதத்தையும் ஒதினார்கள். இப்படி ஒதுகின்ற மக்கள் பிறவித்துன்பத்தை ஒழித்தார்களா என்றால் இல்லை, நிச்சயமாக இருக்க முடியாது. அதே சமயத்தில் அந்த வேதத்தைக் கேட்கின்ற மக்கள்தான் பிறவித்துன்பத்தை ஒழித்தார்களா என்றால், அதுவும் இல்லை! யார்தான் பிறவித்துன்பத்தை ஒழித்தார்கள்?

இந்த வேதத்திற்கும், ஆரவாரக் கூட்டத்திற்கும் அப்பாற்பட்ட ஒன்று உள்ளது. அதுதான் ஆன்மாவைப் பற்றி அறிகின்ற ஆற்றல். ஆன்மாவைப் பற்றி அறிகின்ற மக்கள், இந்த காரியத்தில் ஈடுபடமாட்டார்கள். பொழுதுபோக்கிற்காக அங்கே செல்வார்களே தவிர, அதனால் பெரும் லாபம் கிடைக்குமென்று போக மாட்டார்கள். இதை மகான் சிவவாக்கியர் சொல்வார்,

**வேதமோது வேலையோ வீணதாகும் பாரிலே**

**காதகாத தூரமோடிக் காதல்பூசை வேணுமோ**

**ஆதிநாதன் வெண்ணையுண்ட அவனிருக்க நம்முளே**

**கோதுபூசை வேதமேது குறித்துப்பாரு மும்முளே.**

— மகான் சிவவாக்கியர் — கவி எண் 527.

வாக்கியன், சிவ வாக்கியன். சிவனிடமிருந்து வந்தது, அத்தனையும் முத்துக்கள், அவைகள் பிறவித்துன்பத்தை ஒழிக்கக்கூடிய மாமருந்துகள். **வேதமோது வேலையோ வீணதாகும் பாரிலே** என்பார்.

இப்படி நான் பேசுவது யாரையும் புண்படுத்துவதாக நினைக்க வேண்டாம். சில தினங்களுக்கு முன்னே செய்தித்தாள்களில், கும்பாபிஷேகத்தைப் பற்றி, குடமுழுக்கைப் பற்றி, பிரம்மாண்டமான செய்திகள், பலவகையான புகைப்படங்களுடன் வந்தது. அதைப்பற்றி அரைப்பக்கம் எழுதி இருக்கிறார்கள். ஆக இவை அத்தனையும் வீண் ஆரவாரம்! ஞானிகள் கருத்துப்படி குற்றம்.

நான்கு வேதத்தை சொல்லி யாகம் வளர்க்கிறார்கள், குடமுழுக்கு செய்கிறார்கள். இதை மகான் சிவவாக்கியர் **வீணதாகும் பாரிலே** என்று சொல்லும்போது, இது உலகத்திலேயே வீண் காரியம் என்கிறார். இது போன்று குழி வெட்டி அதில் நெருப்பைப் போட்டு, சுற்றி உட்கார்ந்து கொண்டு, அதில் நெய் மற்ற உணவு பதார்த்தங்களை போட்டு யாகம் வளர்ப்பதெல்லாம்

வீண்! என்று ஆசான் சிவவாக்கியர் சொன்னார். ஆசான் சிவவாக்கியர் சன்மார்க்கவாதியா? அல்லது துன்மார்க்க வாதியா? ஆசான் சிவவாக்கியர் ஆத்திகவாதியா? நாத்திகவாதியா?

அவர் நாத்திகவாதியல்ல! சுத்த ஆத்திகவாதி. ஆசான் சிவவாக்கியர் ஆன்மாவை அறிந்த மாமேதை. இந்த உலகத்தில் வீணான காரியம் எது என்றால், இந்த வேதம் ஒதுவதை கேட்பதும், படிப்பதும், **வீணதாகும் பாரிலே** என்று ஆசான் சிவவாக்கியர் சொன்னார். உலகத்திலே இதுபோன்ற காரியங்கள் எல்லா இடத்திலேயும் நடக்கும். இதெல்லாம் வீண் என்று மகான் சிவவாக்கியர் சொன்னார்.

ஞானியர்கள் அத்தனைபேரும் நாத்திகவாதியல்ல, ஆத்திகவாதிகள். ஆன்மாவைப் பற்றி முழுமையாக உணர்ந்தவர்கள். ஆன்மாவில் உள்ள மாசை நீக்கியவர்கள். ஆன்மா மாசை நீக்குவதற்கு உடல் மாசை நீக்க வேண்டும். உடல் மாசை நீக்குவதற்கு வாசிப்பயிற்சி மேற்கொள்ள வேண்டும். பிராணாயாமம் என்று சொல்லப்பட்ட ரகசியத்தை உணர்ந்தவர்கள் ஞானிகள்.

பிராணாயாமம் என்ற ரகசியத்தை அறிந்தாலன்றி, நிச்சயமாக ஆன்மா மாசு நீங்காது. பிராணாயாம, வாசிப்பயிற்சி, மூச்சுக்காற்றின் ரகசியத்தை அறிந்த மக்கள்தான் பிறவித்துன்பத்தை ஒழிக்கமுடியும். பிறவித் துன்பத்தை ஒழித்து, பல கோடி ஆண்டுகளை நொடிப்பொழுதாக வாழக்கூடிய ஆற்றல் பெற்ற ஆசான் சிவவாக்கியர் இது **வீணதாகும் பாரிலே** என்று சொல்கிறார். இப்படி ஆசான் சிவவாக்கியர் சொன்னதை நாம் சிந்திக்க வேண்டும்.

அப்போது வீண் எது? இது வீண் என்று சொன்னால், எது உண்மை? எது நல்ல காரியம்? நல்லகாரியம் என்பது அந்தரங்கத்தில் இருந்து பூஜை செய்து, தன்னை அறிந்து, தன்னுள் இயங்கக் கூடிய ஆன்மாவை அறிந்து, அந்த ஆன்மாவை வசப்படுத்த பாடுபடவேண்டும். அப்படி எவன் பாடுபடுகின்றானோ, அவன்தான் உண்மையான காயசித்தி பெற்றவன்.

**வேதமோது வேலையோ வீணதாகும் பாரிலே**

**காதகாத தூரமோடிக் காதல்பூசை வேணுமோ**

**ஆதிநாதன் வெண்ணையுண்ட அவனிருக்க நம்முளே**

**கோதுபூசை வேதமேது குறித்துப்பாரு மும்முளே.**

— மகான் சிவவாக்கியர் — கவி எண் 527.

**காதகாத தூரமோடிக் காதல்பூசை வேணுமோ** — காதல் என்பது தெய்வீகத்தன்மை பொருந்தியது. இறைவன் மீது ஒருவர் அன்பு செலுத்தினால் அதை காதல் என்று சொல்வார்கள். இறைவன் மீது அன்பு செலுத்துவதற்கு, ஊர் ஊராக சுற்றுவதா? அல்லது ஒரு இடத்தில் ஒடுங்கி தவம் செய்வதா? என்றால், ஊர் ஊராக சுற்றுவது பொழுது போக்கு நிகழ்ச்சியே தவிர, அதனால் எந்த

பயனும் இருக்க முடியாது. அவர்கள் செல்வது ஏதோ சுற்றுலா நோக்கமே தவிர, அருளை பெற முடியாது.

காதம் என்பது பத்து மைல். காதகாத தூரம் என்றால் நூறு மைல். தினமும் நூறு மைல் சென்று ஊர் ஊராக சென்று பூஜை செய்வதால் எந்த பயனும் அளிக்காது.

**காதகாத தூரமோடிக் காதல்பூசை வேணுமோ** - காதல் என்பது அன்பு. எனவே, தினமும் நாட்களை வீணாக்காமல், ஒருவன் உருகி பூஜை செய்து இறைவன் மீது அன்பு செலுத்த வேண்டும். அவன் தினமும் விடாது பூஜை செய்ய வேண்டும். எந்த இடத்தில் இருந்தாலும், என்ன வந்தாலும், எத்தனை துன்பம் வந்தாலும், அவன் உள்ளம் உருகிப் பூஜித்தாலன்றி இந்த பிறவித் துன்பத்தை ஒழிக்க முடியாது. அவன் எங்கு சென்றாலென்ன?

**காதகாத தூரமோடிக் காதல்பூசை வேணுமோ**

**ஆதிநாதன் வெண்ணையுண்ட அவனிருக்க நம்முளே**

**கோதுபூசை வேதமேது குறித்துப்பாரு மும்முளே.**

**ஆதிநாதன்** - பிரம்மா, விஷ்ணு, ருத்திரன் மற்ற எல்லோரும் உள்ளே இருக்கிறார்களென்று எவர் உணர்ந்தாரோ? அவர் தூரதூரம் போக வேண்டியதில்லை. நீங்கள் தினமும் பூஜை செய்ய வேண்டும். நீங்கள் பூஜை செய்யும் ஞானிகள் உண்மைப்பொருளை அடைந்தவர்கள், ஆற்றல் பெற்ற மக்கள், அத்தனைபேரும் வீண் நாட்கள் கழிக்காது பூஜை செய்தவர்கள், தவம் செய்தவர்கள். இந்த கருத்தை நாம் உங்களுக்கு சொல்லத்தான் வேண்டும்.

தவம் என்பதே ஞானிகளின் பாதத்தைப் பற்றுவதுதான். ஞானிகள் சொல்கின்ற கருத்துகளைதான் மேற்கொள்ள வேண்டுமே தவிர, மற்றதை எல்லாம் தள்ளு என்று சொன்னார். மற்றதெல்லாம் கல்வி கற்றவர்கள் சொல்கின்ற கருத்து அல்ல.

**ஆதிநாதன் வெண்ணையுண்ட அவனிருக்க நம்முளே** - எல்லா மக்களும், எல்லா தெய்வங்களும் நம்முள்ளே இருக்கிறார்கள். ஆக எங்கே தூய சிந்தை, உண்மைப்பொருளை அறிந்த அறிவு இருக்கிறதோ, அங்கே இறைவன் இருக்கிறான் என்று பொருள். இது ஞானிகள் கருத்து. இந்த கருத்துகளை உணர்ந்த மக்கள் பிறவித்துன்பத்தை ஒழிப்பார்கள்.

பிறவித்துன்பத்தை ஒழிப்பதற்கு தன்னை அறிய வேண்டும். தன்னை அறிந்தாலே தன்னுள் இருக்கும் ஆன்மாவை அறிகிறான். பிறகு வாசிப்பயிற்சி மேற்கொண்டு வாசிப்பயிற்சி செய்கிறான். உறுதிப்பொருளாக கண்ட பொருளை, உணர்ந்த ஒன்றை, தெளிந்த ஒன்றை, உணர்ந்து, தெளிந்து ஆராய்ந்து முடிவெடுத்த ஒன்றை, கைவசப்படுத்துவதற்காக உறுதியோடு நிற்கின்றான், உறுதியாக நின்று செயல்படுகிறான். இது தவிர, எதைச் செய்தாலும் வீண் ஆரவாரம் ஆகும், வீண் நாட்களை கழிப்பதாகும்.

உண்மைப்பொருளை அறிந்த மக்கள், ஆன்மாவைப் பற்றி அறிந்த மக்கள் உடம்பில் உள்ள மாசை நீக்குவதற்காக பாடுபடுவார்கள். இதை ஆசான் சிவவாக்கியர் சொல்வார்,

**எப்பிறப்பி லும்பிறந் திறந்தழிந்த ஏழைகள்  
இப்பிறப் பிலும்பிறந் தென்னநீறு பூசுநீர்  
அப்புடன் மலமறுத்தே ஆசைநீக்க வல்லிரேல்  
செப்புநாத வோசையிற் றெளிந்துகாண லாகுமே.**

— மகான் சிவவாக்கியர் பாடல்கள் — கவி எண் 423.

**எப்பிறப்பி லும்பிறந் திறந்தழிந்த ஏழைகள்** — நம்மையெல்லாம் பார்த்து ஏழைகள் என்கிறார். தெளிவான அறிவு இல்லையென்றால் அவன் சிறந்த செல்வந்தனாக இருந்தாலும் ஏழைதான். தெளிவான அறிவு என்பது சிறந்த செல்வம். தெளிவான அறிவு இல்லாத மக்களை ஏழை என்று சொன்னார். வசதி உள்ள மக்களை ஏழை என்றார். அவர் ஏகச்சக்கரவர்த்தியையும் ஏழை என்றார். அறிவில்லாத மக்களைப் பார்த்து ஏழைகள் என்றார். எத்தனை கோடி இருந்தும் என்ன பயன்? கோடிக்கணக்கான பணம் இருந்தாலும் பிறவித்துன்பத்தை ஒழிக்க முடியாது. எமன் வந்தால் யாரால் தடுக்க முடியும்?

எமனை எவன் வெல்லுகின்றானோ அவன்தான் உண்மையான வசதியுள்ளவன். அவன்தான் சிறந்த செல்வம் உடையவன். அந்த அறிவுச் செல்வம் இல்லாவிட்டால் அவன் ஏழை.

**எப்பிறப்பி லும்பிறந் திறந்தழிந்த ஏழைகள்** — நாமெல்லாம் பலகோடி ஜென்மங்கள் எடுத்திருக்கிறோம். அதில் மனித ஜென்மம் மட்டுமல்ல, எத்தனையோ கோடி ஜென்மம் எடுத்துள்ளோம். எப்பிறப்பும் என்று சொன்னாரே! பிறப்பும் என்று சொல்லாமல் **எப்பிறப்பி லும்பிறந் திறந்தழிந்த ஏழைகள்** என்று சொன்னார். ஊர்வன, நடப்பன, பறப்பன, நீர்வாழ்வன என்று சொல்லப்பட்ட ஏழு வகையான பிறப்பு தோற்றத்திலும், அவ்வளவு வகையான பிறப்பும், **பிறந்து இறந்து அழிந்த ஏழைகள்** என்று சொன்னார்.

**இப்பிறப் பிலும்பிறந் தென்னநீறு பூசுநீர்** என்றார். நீ விபூதி வைத்ததற்கு காரணம் என்ன? விபூதிக்குள்ள தாத்தபரியம் என்ன? என்று கேட்டார்.

**அப்புடன் மலமறுத்தே ஆசைநீக்க வல்லிரேல்** — அப்பு என்றால் திரு நீர். மலம் என்பது மல ஜல சுக்கிலம். ஆசைக்கு காரணம் சுக்கிலம். ஒரு மனிதன் இதை அறிந்து விபூதி வைத்தால், அந்த விபூதிக்கு அளவில்லாத பெருமை. இந்த பொருளை அறிந்தவன் திருநீறு கொடுத்தால், அது பிறவிப்பிணிக்கு மருந்தாகும். அன்பர்கள் காலை எழும்போதே மகான் சட்டமுனிவர் சொல்வதுபோல்,

போடுவது திலதமடா மூலர் மைந்தர்

போகர் கருவூராரைத் தியானம் பண்ணு

நாடுநகர தனிலுள்ள ஜீவசெந்து

நாதாக்கள் சித்தருக்கும் தோணாதையா

ஏடுதனில் எழுதினதோர் பாடல் என்று

எண்ணாதே ஒருநாளும் தப்போ இல்லை

தேடினபேர் பொருள்கோடி தனமிந்தாலும்

செப்பாதே இக்கருவை (ரகசியத்தை) உலகத்தோர்க்கே.

– மகான் சட்டைமுனிநாதர் – கவி எண் 10.

நமது அன்பர்கள், விபூதி வைக்கும்போது, “திருமூலதேவா, திருமூல தேவா, அகத்தீசா, நந்தீசா, போகமகாரிஷி, காலாங்கிநாதா” என்று சொல்லி விபூதி வைப்பார்கள். ஆக இவர்கள்தான் உண்மையாக நெற்றியில் விபூதி வைக்கிறார்கள். இதனால் மற்றவர்கள் விபூதி பூசுவதை குறை சொல்லவில்லை. விபூதி எடுத்து நெற்றியில் வைக்கும்போதே “நந்தீசா, திருமூலதேவா, போகமகாரிஷி, காலாங்கிநாதா, சிவவாக்கியர் அவர்களே” என்று சொல்ல வேண்டும். இப்படி மகான்களின் நாமத்தை சொல்லி விபூதி வைத்தால் அவர்கள்தான் உண்மையாக விபூதி வைக்கிறார்கள் என்று அர்த்தம். அப்போது,

எப்பிறப்பி லும்பிறந் திறந்தழிந்த ஏழைகாள்

இப்பிறப் பிலும்பிறந் தென்னநீறு பூசுநீர்

அப்புடன் மலமறுத்தே ஆசைநீக்க வல்லிரேல்

செப்புநாத வோசையிற் றெளிந்துகாண லாகுமே.

– மகான் சிவவாக்கியர் பாடல்கள் – கவி எண் 423.

செப்புநாத வோசையிற் றெளிந்துகாண லாகுமே – இந்த ரகசியத்தை யார் துணை கொண்டு தெரிந்து கொள்ளலாம்? யோகியர்கள் ஞானிகள் துணை கொண்டு அறியலாம்.

ஞானிகளின் துணை கொண்டு மூச்சுக்காற்று, பிராணாயாமம் என்ற வாசியை யோகியர்கள் வசப்படுத்துவார்கள். இடகலை பின்கலை ஒன்றுபடும்போது இந்த காற்று உந்திக்கமலத்தில் தங்கினால், அந்த வினாடியே தசநாதம் கேட்கும். ஆரம்பத்தில் ஓங்கார ரீங்காரம் கேட்கும். இந்த ஓங்கார ரீங்காரம் நாம் தூங்கினாலும், தூங்காது கேட்டுக்கொண்டே இருக்கும். அந்த ஓசையே இவனுக்கு பல பாஷையை உண்டாக்கும், பல பாஷையை தெளிவுப்படுத்தும். அந்த ஓசையை கேட்கின்ற மக்கள் உலகத்தில் அத்தனை கல்வியையும் கற்ற மக்கள். அதற்கு மேல் ஒரு கல்வியே கிடையாது. அவர்கள் அனைத்தையும் கற்றுவிட்டார்கள்.

செப்புநாத வோசையிற் றெளிந்துகாண லாகுமே – இந்த தசநாத ஓசையை காதால் கேட்கின்ற மக்கள்தான் ஆசையை ஒழிக்க முடியும். அதற்கு நாம் பாடுபட வேண்டும்.

இவர்கள் வைக்கின்ற விபூதி சிறப்பானது. அவர்கள்தான் யோகம் கைவரப்பெற்றவர்கள். இதை மகான் பட்டினத்தார் சொல்கிறார்,

**காற்றுத் துருத்தி கடியவினைக் குள்ளான  
ஊற்றைச் சடலத்தை யுண்டென் நிறுமாந்து  
பார்த்திரங்கி யன்னம் பசித்தோருக் கீயாமல்  
ஆற்றுவெள்ளம் போல அளாவினையே நெஞ்சமே.**

- மகான் பட்டினத்தார் - நெஞ்சொடு புலம்பல் - கவி எண் 16.

காற்றுத்துருத்தி என்ற ஒரு கருவி, காற்றை இழுக்கும்போது உப்பும், காற்றை ஊதும்போது சுருங்கிப்போகும். இந்த உடம்பு அதுபோன்று என்று சுட்டிக்காட்டுகிறார்.

காற்றுத்துருத்தி என்ற கருவியை இழுத்தால் காற்று அதனுள்ளே நிரம்பி உப்பும், அந்த கருவியை அழுத்தினால் காற்றை ஊதும். முன்பெல்லாம் அதைப் பார்த்திருக்கிறோம். இப்போது அது கிடையாது. இப்ப கையால் சுற்றுவதுதான். இன்னும் சில கிராமங்களில் அதை வைத்திருக்கிறார்கள். அது தோல்பை போன்று இருக்கும். இழுக்கும்போது காற்று உள்ளே நிரம்பும், அழுத்தும்போது காற்றை வெளியே ஊதும்.

இந்த உடம்பு காற்றுத்துருத்தி போன்றது. இந்த உடம்பாகிய காற்றுத்துருத்தி, **கடியவினைக்குள்ளானது** என்று சொல்லும்போது எல்லா வினைகளுக்கும் காரணமானது உடம்பு என்றார்.

**ஊற்றைச் சடலத்தை யுண்டென் நிறுமாந்து** என்றார். இந்த உடம்பு நீடித்து இருக்கும் என்று இறுமாந்திருந்து மகிழ்ச்சி அடைகிறார்கள், பெருமை கொள்கிறார்கள். உடம்பின் இழிவைப் பற்றி அவர்களுக்குத் தெரியவில்லை.

**பார்த்திரங்கி யன்னம் பசித்தோருக் கீயாமல்  
ஆற்றுவெள்ளம் போல அளாவினையே நெஞ்சமே.**

பார்த்து என்பதே ஆராய்ந்து பார்த்து, சிந்தித்துப்பார்த்து, ஒன்றன் திறனைப் பார்த்து, உடையைப் பார்த்து, உலகத்தைப் பார்த்து, உற்றுப் பார்த்து, தெளிவாகப் பார்த்து, இப்படியெல்லாம் ஆராய்ந்து பார்த்து என்பதாகும். பார்த்து என்பதில் பல ரகசியம் உண்டு.

ஒருவன் வரும்போதே கண்ணெல்லாம் இருண்டு, கண் பஞ்சடைந்து, சோர்வாக இருப்பான். இரண்டு நாளாக சாப்பிட்டிருக்க மாட்டான். அவனுக்கு தனது வீட்டிலாவது உணவு கொடுக்க வேண்டும் அல்லது யார் மூலமாவது ஏற்பாடு செய்ய வேண்டும். இப்படிப்பட்ட உணர்வு உள்ள மக்கள்தான் பிறவித்துன்பத்தை ஒழிக்க முடியும். இந்த உணர்வு உள்ள மக்கள்தான் பிரணவத்தை காதால் கேட்க முடியும்.

ஓங்காரம் என்கிற பிரணவத்தை காதால் கேட்கின்ற மக்களுக்கு ஒரு கோடி நூல்களை, வேதங்களை ஒரு நொடிப்பொழுதில் கற்கின்ற ஆற்றல் இருக்கும். இப்படிப்பட்ட ஆற்றல் பசியாற்றுகின்ற உணர்வு இருந்தாலன்றி வராது.

சிலபேர் விருந்தினராக வரும்போது வெற்றிலைப்பாக்கு போட்டுக் கொண்டு வருவார்கள். அவர்களுடைய முகத்தினை பார்க்கும்போதே நிச்சயமாக அவர்கள் சாப்பிட்டிருப்பார்கள் என்று இவன் தெரிந்து கொள்வான்.

ஒருவன் பசித்திருக்கிறான் என்பதை அவனுடைய தோற்றத்தை பார்க்கும்போதே தெரியும். இவன் நிச்சயமாக சாப்பிட்டிருக்கமாட்டான் என்பதை அந்த தோற்றத்தை பார்த்தே முடிவெடுத்து உணவு தரும் அந்த உணர்வுதான் ஓங்காரத்தை எழுப்பக்கூடியது. இந்த உணர்வு எங்கே இல்லையோ அங்கே ஓங்காரம் என்று சொல்லப்பட்ட பிரணவத்தை அறிய முடியாது.

### உற்றைச் சடலத்தை யுண்டென் நிறுமாந்து பார்த்திரங்கி யன்னம் பசித்தோருக் கீயாமல்

இந்த ஈகை சிந்தை இல்லாத மக்கள் பிறவிப்பிணியை ஒழிக்க முடியாது என்பது நமக்கு தெரியும்.

ஆற்றுவெள்ளம் போல அளாவினையே நெஞ்சமே என்றார். அவர்கள் கடைசி காலம் வரையில் இந்த உடம்பை உறுதி என்று நம்பி, இந்தப்பொருளை உறுதி என்று நம்பி, காலத்தை வீணாக்கி, அந்திம காலத்தில் தடுமாறுவார்கள். பெரும் ஆற்று வெள்ளம், ஒரு இடத்தில் நிலை கொள்ளாது, எங்கு பார்த்தாலும் அலை பாயும். அதுபோல வாழ்க்கையில் அலை மோதுவார்கள்.

ஓங்கார தொனி கேட்ட, பிரணவத்தை அறிந்த மகான் பட்டினத்தார் இந்த ரகசியத்தை சொல்கிறார். நீங்கள் பின்பற்றுவதற்காக இந்த பாதையை அவர்கள் காட்டுகின்றார்கள். மக்களிடம் கருணை காட்டுங்கள்! கருணை இல்லாவிட்டால் நிச்சயம் பிரணவத்தை அறியமுடியாது. பிரணவத்தை அறியாமல் நீறு பூசி என்ன ஆகும்? என்றார்.

எந்த நீறு பூசி என்ன பயன்? எந்த கும்பாபிஷேகம் பார்த்து என்ன? வேதம் ஒதுகின்ற தன்மையைப் பார்த்து என்ன? ஒன்றும் பயனில்லை.

கருணை சிந்தையை பற்றிப் பேசுவதுதான் உண்மையானதாகும். மகான் பட்டினத்தார் இங்கே சொல்கிறார்,

நீர்க்குமிழி வாழ்வைநம்பி நிச்சயமென் றேயெண்ணிப்  
பாக்களவாம் அன்னம் பசித்தோர்க் களியாமல்  
போர்க்குளெம தூதன் பிடித்திழுக்கு மப்போது  
ஆர்ப்படுவா ரென்றே யறிந்திலையே நெஞ்சமே.

- மகான் பட்டினத்தார் - நெஞ்சொடு புலம்பல் - கவி எண் 17.

அங்கே உடம்பைப் பார்த்து காற்றுத் துருத்தி என்று சொன்னார். இங்கே நீர்க்குமிழி வாழ்வைநம்பி நிச்சயமென் றேயெண்ணி என்கிறார். சில கேணிகளில் அடியில் வெப்பம் இருந்தால், வெப்பம் காரணமாக நீர்க்குமிழி உண்டாகும். காற்று உண்டாகி, நீர்க்குமிழியாக மாறி வெளியே வரும். அந்த நீர்க்குமிழி எந்த காரணத்தைக் கொண்டும் நிற்காது. முன்னே இந்த உடம்பை காற்றுத்துருத்தி என்று சொன்னார். பிறகு இந்த உடம்பை நீர்க்குமிழி என்று சொல்கிறார்.

இந்த நீர்க்குமிழி எந்த அளவிற்கு கீழே இருந்து எந்த வினாடி கிளம்புகிறதோ, மேலே வந்தவுடனேயே அது உடைந்து விடும். வரும்போது ரூபம் தெரியும். மேலே வந்தவுடன் அந்த நீர்க்குமிழி உடைந்துவிட்டால் அந்த ரூபமே தெரியாது. இந்த உடம்பை நீர்க்குமிழி வாழ்வு என்று சொல்கிறார். **நீர்க்குமிழி வாழ்வைநம்பி நிச்சயமென் றேயெண்ணி** என்கிறார்.

இந்த உடம்பு அநித்தியமான உடம்பு. **பாக்களவாம் அன்னம் பசித்தோர்க் கனியாமல்** என்றார். பாக்களவு என்றார், தேக்களவு என்று சொல்லவில்லை! தேக்கு என்றால் உங்களுக்குத் தெரியும். பெரியதாக இருக்கும். பாக்களவு என்று சொன்னார். சிறிதாவது கொடுக்க நீங்கள் முயற்சிக்க வேண்டும் என்று சொன்னார்.

இல்லையென்றால்,

**போர்க்குளெம தூதன் பிடித்திழுக்கு மப்போது  
ஆர்ப்படுவா ரென்றே யறிந்திலையே நெஞ்சமே.**

எமனை வெல்லுகின்ற மார்க்கம் எது? பாக்களவாவது கொடுத்தால்தான் எமனை வெல்ல முடியும். இதுதான் மார்க்கம். இந்த மார்க்கத்தை பின்பற்றிதான் ஞானிகள் சித்தி பெற்றிருக்கிறார்கள்.

தனக்கு வந்த பொருளில் சிறிதாவது பிறர்க்கு கொடுக்க மனம் உள்ள மக்கள்தான் பிரணவத்தை அறிய முடியும், இல்லையென்றால் பிரணவத்தை அறிய முடியாது. பிரணவத்தை அறிவதென்றால் சின்ன விசயமில்லை. இந்த குணநலம், இது போன்ற கருணை சிந்தை உள்ள மக்கள்தான் பிரணவத்தை அறியமுடியும், பிறவித்துன்பத்தை ஒழிக்க முடியும், இல்லையென்றால் முடியாது.

**போர்க்குளெம தூதன் பிடித்திழுக்கு மப்போது** என்றார். **போர்க்குளெம தூதன்** என்றால், சிலபேர், நோய் வந்து நான்கு வருடம் கட்டிலில் கிடப்பான். வாதம் போன்ற தீர்க்க முடியாத பிற நோய்கள் வந்தால், உடனே மரணம் வராமல், இழுத்துக்கொண்டு இருக்கும். தினம் கட்டிலுடன் அவன் போராடிக்கொண்டு இருப்பான். அப்படி புரண்டு படுப்பான், இப்படி புரண்டு படுப்பான், அம்மா! என்பான். ஆயா! என்பான். “யாரம்மா அங்கே இருக்கா” என்று அரற்றுவான். யார் காதிலும் விழாது! கூப்பிட்டுப் பார்ப்பான்.

ஒவ்வொருநாளும் பேத்தியைக் கூப்பிடுவான், மனைவியைக் கூப்பிடுவான், கூப்பிட்டு கூப்பிட்டு அவனுக்கும் சலித்துப்போச்சு. அவள் வந்து என்ன? என்ன? என்பாள். இப்படிப்பட்ட உபத்திரவம், துன்பம் தாங்காமல், நான்கு ஆண்டுகள் கட்டிலிலேயே படுத்துக்கொண்டு, வீட்டில் இருக்கும் எல்லோருக்கும் துன்பம் தருவான். இதை, **போர்க்குளெம தூதன் பிடித்திழுக்கு மப்போது** என்றார்.

உடனே மரணம் வந்தால் அப்போதே தீர்ந்து போகும். நான்கு ஆண்டுகள், கட்டிலிலேயே மலஜலத்தைக் கழித்துக்கொண்டு கிடப்பான்,

**போர்க்குளெம தூதன் பிடித்திழுக்கு மப்போது  
ஆர்ப்படுவா ரென்றே யறிந்திலையே நெஞ்சமே.**

ஒருவன் கடைசி காலத்தில் படுத்தால் விடிவதற்குள் இறந்துவிட வேண்டும். நல்ல சாவு என்று சொல்ல வேண்டும். பிறவித்துன்பத்தை பொடியாக்குவதை பிறகு பேசிக்கொள்ளலாம். இப்போதுள்ள நிலையாவது மாறவேண்டும். அதுதான் பிரச்சனை இல்லாத வாழ்வு. இரவு படுத்தால் விடிவதற்குள் அவன் சிவபதம் அடைந்திருக்க வேண்டும். அந்த வாய்ப்பைப் பெறுவதற்காவது நாம் பூஜை செய்ய வேண்டும். இந்த ரகசியத்தை அறிந்த மக்கள் இதற்கு வழி சொல்வார்கள்.

**போர்க்குளெம தூதன் பிடித்திழுக்கு மப்போது  
ஆர்ப்படுவா ரென்றே யறிந்திலையே நெஞ்சமே.**

இதுபோன்று துன்பம் இல்லாமல் இருக்க, பாக்களவாம் அன்னம் பசித்தோர்க் கனியாமல் சிறிதளவாவது உணவு கொடுத்தால், அந்த தரும் இவனுக்கு வருகின்ற நோயைத் தடுக்கும். நான்கு ஆண்டுகள் கட்டிலில் படுத்துகிடக்கிறான். ஆனால் நான்கு ஆண்டுகள் கட்டிலில் படுக்கக் கூடாது. நம் அன்பர்களுக்கு அந்த நிலை வராது என்பதை நிச்சயமாகச் சொல்கிறேன்.

ஏனென்றால், ஞானிகள் அத்தனைபேரும் மரணத்தைப் பொடியாக்கக்கூடிய மாமேதைகள். அவர்களின் திருவடியைப் பற்றி பூஜை செய்தால்தான் உண்மை தெரியும். ஞானிகளெல்லாம் ஊழ்வினையை பொடியாக்கிய மக்கள், பிறவித்துன்பத்தை பொடியாக்கிய மக்கள். தனக்குள்ள இழிவு நிலையை தூள்படுத்திய மக்கள். அவர்கள் பாதத்தைப் பற்றும்போது நாம் பலகோடி ஜென்மத்தில் செய்த பாவத்தை அது நீக்கும்.

**ஊழுகற்றும் உண்மை உணர்விக்கும் ஞானியின்  
தூள்பற்றும் மக்களுக்குத் தான்.**

- தவத்திரு ஆறுமுக அரங்கமகா தேசிகர் அருளிய ஞானக்குறள் - குறள் எண் 2.

இதுபோன்று உள்ளம் உருக பூசித்த மக்கள், நான்கு ஆண்டுகள் கட்டிலில் படுத்துக்கொண்டு கஷ்டப்பட மாட்டான்.

கட்டிலுக்கும் இவனுக்கும் போராட்டம், மனைவிக்கும் இவனுக்கும் போராட்டம், பிள்ளைகளுக்கும் இவனுக்கும் போராட்டம், பேத்திக்கும் இவனுக்கும் போராட்டம்.

இப்படி ஊர் மக்களுக்கும், நண்பர்களுக்கும் போராட்டமாக இருக்கக் கூடாது. வீட்டில் உள்ள அத்தனை பேரும், இதற்கு முன்னே மிகவும் அன்பாக இருந்திருப்பார்கள். இவன் இரவு பகலாக ஐயோ! ஐயோ! என்று அலறி அத்தனை பேருக்கும் துன்பத்தைக் கொடுப்பதால், “இவன் எப்போது தொலைவான்” என்று எல்லோரும் ஏங்குவார்கள். ஆனால், இவன் போகமாட்டான், வினையெல்லாம் தீர்ந்தால்தான் அல்லவா போவான்.

சரி, கட்டிலில் படுத்துக்கொண்டிருக்கிறான், பாவம் செய்திருக்கிறான். வீட்டில் இருக்கும் அத்தனை பேர்களும் என்ன பாவம் செய்தார்கள்? என்று கேட்டான். இவனைப் பார்ப்பதே பாவம், இவனை கணவனாக அடைந்த பாவம் மனைவிக்கு, தந்தையாக அடைந்த பாவம் மகனுக்கு, தாத்தாவாக அடைந்த பாவம் பேத்திக்கு, அப்போது இவனைப் பார்ப்பதே எல்லோருக்கும் பாவம். நான்காண்டுகள் இவனாலே எல்லோரும் கஷ்டப்பட்டிருக்கிறார்கள் அல்லவா!

இந்த நிலை ஒருவருக்கும் வரக்கூடாது. பல ஜென்மத்தில் செய்த கொடும் பாவம் தீராத நோயாக இருக்கும். அந்த தீராத நோயை நீக்குவதற்குத்தான்,

**ஊழுகற்றும் உண்மை உணர்விக்கும் ஞானியின்  
தாள்பற்றும் மக்களுக்குத் தான்.**

– தவத்திரு ஆறுமுக அரங்கமகா தேசிகர் அருளிய ஞானக்குறள் – குறள் எண் 2.

முன் ஜென்மத்தில் செய்த கொடும் பாவத்தை நீக்கும், உண்மைப்பொருளை உணர்விக்கும், ஞானியின் தாள்பற்றும் மக்களுக்குத் தான் என்றோம். முன் செய்த தீவினை நீங்கும், அதுமட்டுமல்ல, உண்மை உணர்விக்கும் என்று சொன்னோம். ஞானிகளின் திருவடிகளைப் பற்றுகின்ற மக்களுக்கு முன்செய்த வினை நீங்கும், அறிய முடியாத, பிறர் உணரமுடியாத, பிறர் சிந்திக்க முடியாத, பிறர் தொட்டுப்பார்க்க முடியாத, பிறர் அணுகமுடியாத ஒன்றை அறியமுடியும். ஞானிகள் திருவடியைப் பற்றினால், ஊழுகற்றும் உண்மை உணர்விக்கும்.

அதுமட்டுமா ஒரு சில குடும்பத்திலே, தந்தை பிரபல்யமாக இருப்பான், கோடீஸ்வரனாக இருப்பான் அல்லது பெரிய தியாகியாக இருப்பான். அவருடைய பிள்ளைகள் “எங்கள் தந்தை பெரிய தியாகி” என்று சொல்வார்கள். அதேபோன்று மகான் இராமலிங்கசுவாமிகளுக்கு மகனாக இருந்திருந்தால், என் தந்தை இராமலிங்கசுவாமி என்று சொல்வார். கோடீஸ்வரனுடைய மகன் அவ்வாறு பெருமையாக சொல்வானா? சொல்லமுடியாது.

**தாழ்வகலும் தர்மம் தழைத்தோங்கும் நமக்கு  
வாழ்வளிக்கும் ஞானியின் வழிபாடே.**

- ஆறுமுக அரங்கமகா தேசிகர் அருளிய ஞானக்குறள் - குறள் எண் 4.

சரி, தந்தை பெருமைக்குரியவனாக இருந்தால் சபையில் சொல்லலாம். தந்தை கொலை செய்துவிட்டு ஜெயிலுக்குப் போனால் சிறையில் இருக்கிறான் என்று எப்படிச் சொல்லமுடியும்? அதுமட்டுமல்ல, தந்தை குடிப்பழக்கம், சூதாடுகின்ற பழக்கம் கொண்டவனாக இருக்கிறான். மேலும் பொதுமகளரிடம் சென்று பொருளை விரயமாக்கி நிறைய கடன் வாங்கிய தந்தையாக இருந்து, தலை குனியும்படி செய்திருப்பான். தந்தையினுடைய பலகீனமான அறிவு, சிக்கனம் கடைப்பிடிக்காமலோ அல்லது வீண் ஆரவார செலவு செய்துவிட்டு, பெரிய கடன் சுமையை உருவாக்கி வெளியே செல்லமுடியாத அளவிற்கு பலகீனப்படுத்திவிடுவான். அதையும் நீக்கும் என்று சொல்லியிருக்கிறோம்.

**தாழ்வகலும்** - தந்தைக்கு உள்ள அவப்பெயர் நீக்கியிருக்கிறது என்று சொல்வார். தந்தை கொலைகாரனாக இருக்கலாம், குற்றவாளியாக இருக்கலாம், சிறைக்கு சென்றிருக்கலாம் அல்லது கடன் சுமைப்பட்டு பலரிடம் கடன் வாங்கி ஏமாற்றி இருக்கலாம். இவன் தந்தை யார்? என்று கேட்டால், ஊரை ஏமாற்றி எல்லோரையும் வஞ்சித்தவன் என்று எல்லோரும் இகழ்ந்து பேசுவார்கள். அவனுடைய மகனாக இருந்தாலும் சரி, ஆசான் அகத்தீசர் பாதத்தைப் பற்றினால் தாழ்வகலும் என்று சொல்லியிருக்கிறோம்.

**தர்மம் தழைத்தோங்கும்** என்று ஞானியர்களே இதை எழுத சொன்னார்கள். இதை நாம் எழுதவில்லை. ஆசான் அகத்தீசர் ஆசியில் எழுதுங்கள் என்று அன்பர்கள் கேட்டார்கள், சில வாசகங்கள் அமைக்க வேண்டுமென்று கேட்கும்போது நான் சொல்லியிருந்தேன். **தாழ்வகலும்** - முன்னோர்களால் ஏற்பட்ட தாழ்வுகள், கெட்ட பெயர் அகலும். சில குடும்பத்திற்கு இவன் ஊரை ஏமாற்றிய குடும்பம், இவன் தந்தை கொலை செய்தவன், இப்படி பல்வேறு குற்றமுள்ள ஒரு பாரம்பரியமாக இருந்தாலும் சரி, ஆனால் ஞானியின் பாதத்தைப் பற்றினால், முன்னோர்கள் செய்த தீவினைகளால் வந்த அத்தனை கெட்ட பெயரும் நீங்கி, பெருமை உண்டாகும்.

**தர்மம் தழைத்தோங்கும்** - தர்மம் என்பது இவன் தர்மத்தின் தலைவனாகிய அறக்கடலாக இருக்கக்கூடிய ஞானியின் பாதத்தைப் பற்றினால், இவனுக்கு தர்ம சிந்தனை வரும். தர்ம சிந்தனை வருவதற்குத்தான் தர்மம் தழைத்தோங்கும் என்றோம்.

**தாழ்வகலும் தர்மம் தழைத்தோங்கும் நமக்கு  
வாழ்வளிக்கும் ஞானியின் வழிபாடே.**

- ஆறுமுக அரங்கமகா தேசிகர் அருளிய ஞானக்குறள் - குறள் எண் 4.

முன்னோர்கள் செய்த தீவினைகள், முன்னோர்களால் ஏற்பட்ட இழிவு, முன்னோர்களால் ஏற்பட்ட கெட்ட பெயர், குடும்பத்திற்கு வந்த இழிவு நீங்கி, இவனுக்குப் பெருமையை உண்டாக்கும் இந்தத் துறை. இத்தனையும் ஞானியின் பாதத்தைப் பற்றினால் கிடைக்கும் என்று சொல்லியிருக்கிறோம். இதற்கு முன்னே ஆன்மாவைப் பற்றி பேசிக்கொண்டு வந்தோம். கடைசியில் ஒரு பொது நடையை பேசியிருக்கிறோம்.

உள்ளே தலைவனை கண்ட மக்கள், இந்த ரகசியத்தை அறிந்த மக்கள் வெளியே இல்லை. இந்த ரகசியத்தை அறிந்த மக்கள் எல்லோரும் உள்ளே தலைவனை அறிந்த மக்களே தவிர, புறத்தே தலைவனை கண்ட மக்கள் அல்ல. புறத்தே தலைவன் இருக்கிறான் என்று ஏமாற மாட்டார்கள். இதை மகான் சிவவாக்கியர் சொல்கிறார்,

**பேய்கள்கூடிப் பிணங்கள் தின்னும் பிரியமில்லாக் காட்டிலே  
நாய்கள்கற்ற நடனமாடு நம்பன்வாழ்க்கை யேதடா  
தாய்கள்பா லுதிக்குமிச்சை தவிரவேண்டி நாடினால்  
நோய்கள்பட்டு மூலவதேது நோக்கிப்பாரு மும்முளே.**

- மகான் சிவவாக்கியர் - கவி எண் 523.

வாக்கியம் சிவவாக்கியம்!

சுகுகாட்டை காக்க வைத்துவிடுவான். சிவபெருமானே சுகுகாட்டை காத்தவன். அந்த சாம்பலை நெற்றியில் பூசிக்கொள் என்று சொல்வான். ஏன், வேறு விபூதியே கிடைக்காதா? சுகுகாட்டில்தான் தில்லை நடராஜப்பெருமான் சுகுகாட்டு சாம்பலை உடம்பெல்லாம் பூசிக்கொள்வான். ஆனால் அப்படி அல்ல!

ஆசான் சிவவாக்கியருடைய அமைப்பு என்னவென்றால், சொன்ன கருத்தை சற்றும், சற்றுமல்ல முற்றும்மாற்றி சொல்ல ஆசைப்படுபவர் அவர்.

**பேய்கள்கூடிப் பிணங்கள் தின்னும் பிரியமில்லாக் காட்டிலே** - சுகுகாட்டில் பேய்கள், பிணத்தை தின்று கொண்டிருக்குமாம்! அங்கேயே தலைவன் இருப்பான். பேய் இருக்குமிடத்திலா தலைவன் இருப்பான்? அவன் அன்புக்கடலாக இருக்கக்கூடியவன், பிறவித்துன்பத்தை ஒழிக்கக்கூடியவன், கேட்பதெல்லாம் தரக்கூடியவன்.

**வேண்டும் வரங்கொடுக்கும் வேட்கை தவிர்க்கும்  
யாண்டும் பற்றி நீபார்.**

- ஆறுமுக அரங்கமகா தேசிகர் அருளிய ஞானக்குறள்- குறள் எண் 1.

என்று நாம் சொல்லியிருக்கிறோம்.

**வேண்டும் வரங்கொடுக்கும் வேட்கை தவிர்க்கும்** - நீ கேட்ட அத்தனையும் என்று சொல்லியிருக்கிறோம். அது மட்டுமல்ல, மனிதனை வஞ்சிக்கக்கூடிய ஆசையை நீக்கும்.

## அஞ்சுவது ஓரும் அறனே; ஒருவனை வஞ்சிப்பது ஓரும் அவா.

– திருக்குறள் – அவா அறுத்தல் – குறள் எண் 366.

ஆசையை முற்றும் ஒழித்தவனுடைய பேச்சு, செயல் எல்லாம் ஒருவகை துணிச்சலுடன் இருக்கும். ஐயப்பாடு இல்லாத ஒரு பொருளை துல்லியமாக அறிந்ததன் காரணமாக எங்களிடம் ஒரு வகை துணிச்சல் இருக்கும். எப்படி இருக்குமென்றால், இவன் என்ன செய்துவிடுவான்? அவனுக்கு என்ன தெரியுமென்று, அதுபோன்று ஒரு கர்வமல்ல, அகந்தை அல்ல, தெளிவு. பொருளை அடைந்ததனால் வரும் தெளிவு நிலை.

பொருளறிந்த ஒரு ஆற்றல். உண்மைப்பொருளை உணர்ந்த ஆசான் ஆனதினாலே, அதனால் நாங்கள் பேசும்போது, ஒரு வகையான துணிச்சலான நிலை இருக்கும்.

ஒருவன் முகத்தைப் பார்க்கும்போதே, பேசிக்கொண்டிருக்கும்போதே “இவன் யார்” என்று ஆசானிடம் கேட்போம். யார் என்று கேட்ட அடுத்த வினாடியே ஆசான் எங்களுக்கு சொல்வார். உள்ளே வரும்போதே பேசிக்கொண்டிருக்கும்போதே வீழ்ந்து வணங்குகிறானென்றால் ஆசானிடம் “யார்ப்பா” என்போம். “இவன் தகுதியுள்ளவன்” என்று ஆசான் சொன்னால் அதற்கு தகுந்தாற்போல் பேசுவோம். இல்லையென்றால் அன்பு காட்டமாட்டேன், ஆனால் இகழ்ந்து பேசமாட்டேன். அவனைப்பற்றி அப்போதே முடிவு எடுத்துவிடுவோம்.

அந்த வினாடியே நாங்கள் அளந்து வைத்திருப்போம். வினாடிக்குள்ளே! வினாடிக்குள்ளே பலவகையாக பிரித்து அளந்து நாம் இதயத்தில் வைத்திருப்போம். சரி, நீ எதற்கு வந்திருக்கிறாய்? என்று கேட்போம்.

கற்றுக்கொள்ள வந்திருக்கிறாயா? அல்லது கற்றுக் கொடுக்க வந்திருக்கிறாயா?

அவன் புகழுக்காக கற்றுக்கொள்ள வந்திருந்தால் அவனை திருப்பி அனுப்பிவிடுவோம். இப்படி ஒரு ஆற்றல் எப்படி வந்தது என்று கேட்டால், எந்த ஐயப்பாடும் இல்லாத ஒன்றை நான் கற்றதனால் ஒரு வகை தெளிவு எனக்கு வந்தது. எனக்கு இது தெரியும், ஆகவே யாருக்கும் பயப்பட மாட்டோம். அது அகந்தை அல்ல, தெளிவு. ஒரு பொருளை பூரணமாக அறிந்ததனால் வந்தது.

அப்போது அவரிடம் என்ன சொல்வேன் என்றால், நான் அடைந்த பேரின்பத்தை நீ அடைய வேண்டுமென்றால் ஒரே ஒரு வழி. நான் கண்டுகொண்ட உண்மையைச் சொல்கிறேன். இந்த வாய்ப்பை நான் பெறுவதற்கு ஆசான் அகத்தீசர் திருவடியை நான் பற்றினேன். நீயும் ஆசான் அகத்தீசர் திருவடியை பற்றினால்தான் உனக்கு அந்த வாய்ப்பு கிடைக்கும். வேறு வழியே இல்லை என்று

அவனிடம் அதைத்தான் சொல்வோம். நான் அதைத்தானே செய்திருக்கிறேன். நான் அப்படி செய்ததனால்தான் கிடைத்தது. நீ செய்தால் முன்னேறலாம். இதுதான் ஞானிகள் கண்ட உண்மை.

இல்லாவிட்டால் வேறு வழியில்லை. வேறு ஏதாவது செய்தால் உடம்பு வீணாகப்போகும். எடுத்த பிறவி வெகு விரைவில் வீழ்ந்து போகும்.

இதை நான் வெளியே சொல்வதற்கு எனக்கு என்ன தயக்கம் இருக்க முடியும். உயிரைப்பற்றிய ரகசியம், உடம்பைப்பற்றிய ரகசியம் தெரிந்து கொள்ள முடியுமா?

திருக்குறளில் மேலோட்டமாக பார்த்தால் சரியையும், கிரியையும் பற்றி தெரிந்துகொள்ளலாம். நீங்கள் அதை ஊடுருவிப் பார்க்க வேண்டும். அதை புரிந்து கொள்வதற்கு ஆசான் துணை வேண்டும். இதை ஆசான் திருவள்ளுவர் சொல்லும்போது,

**நுண்ணிய நூல்பல கற்பினும் மற்றும்தன்  
உண்மை அறிவே மிகும்.**

**- திருக்குறள் - ஊழ் - குறள் எண் 373.**

நூல் என்று சொல்லாமல், நுண்ணிய - நுணுக்கமான நூல் பல கற்பினும் என்று சொன்னார். மெய்ப்பொருளை துல்லியமாக உணர்த்தக்கூடிய நூல்கள் கசடற கற்ற போதிலும், அவனவன் ஊழ்வினைக்கு ஏற்றாற்போலத்தான் அவனுக்கு உணர்த்தப்படும் என்று சொன்னார். ஊழ்வினை இல்லாத மக்கள்தான் திருக்குறளை படித்து அறிவார்கள்.

திருக்குறளில் உள்ள சாரத்தை நாங்கள் ஊடுருவி வருவதுபோல் மற்ற எந்த கல்வி அறிவு உள்ளவர்களுக்கும் முடியாது. அப்படி ஊடுருவி வர வேண்டுமென்றால், ஞானிகளின் திருவடியைப் பற்ற வேண்டும்.

நானூறு லாரி நூல்களை ஒரு நொடிப்பொழுதில் கற்றுக்கொள்ளக்கூடிய ஆற்றல், படித்த உடனேயே அறிந்துகொள்ளக்கூடிய ஆற்றல், பார்க்கும்போதே தெரிந்துகொள்ளக் கூடிய ஆற்றல் ஞானிகளை வணங்கினால் வரும். அப்பேர்ப்பட்ட ஆற்றல் உடைய ஞானிகளை வணங்குவதனாலே என்னால் அறிய முடிந்தது. இதுபோன்று ஞானிகளின் திருவடியைப் பற்றுகின்ற மக்களுக்குத்தான் புரிந்துகொள்ள முடியாத, அணுக முடியாத, அறிந்துகொள்ள முடியாத ஒன்றை புரிந்து கொள்ளமுடியும். இதுதான் நான் காட்டுகின்ற துல்லியமான பாதை.

ஞானிகளின் திருவடி பூஜையைப் பற்றி மக்களுக்கு சொல்ல வேண்டும். அப்படி மக்களுக்கு சொல்லி பூஜை செய்ய வைக்க வேண்டும். மக்களுக்கு எடுத்துச் சொல்லி, மக்களையும் ஞானிகள் திருவடியைப் பற்றச் செய்து அவர்களும் இந்த ஆற்றலை பெறச் செய்ய வேண்டும். நாம் வாய்ப்பூட்டு போட்டுக் கொண்டு, பிறகு திடீரென மக்களுக்கு சொல்லக்கூடாது.

இவ்வளவு பெரிய கல்வியை ஆசான் அகத்தீசரும், மகான்களும் தான் தந்தார்கள். நாங்கள் பேசுகின்ற பேச்சு, கல்வி அறிவு உள்ள மக்கள் பேசமுடியுமா? கற்றுக்கொண்டு பேசமுடியுமா? முடியாது அவ்வளவு தூய்மையானது.

நீங்களும் இந்த வாய்ப்பை பெறக்கூடாதா? வாய்ப்பு இருக்கல்லவா! மனித வார்க்கம் மேலே போய்க்கொண்டே இருக்கும். ஆனால் வெகு விரைவில் கீழே போய்விடும். காரணம் இவர்கள் முன் செய்த தீவினைதான். நாங்கள் வாராவாரம் பேசி அவனை சரியான இடத்திற்கு வரவழைக்க வேண்டும். இதைச் செய்ய வேண்டிய கடமை எங்களுக்கு இருக்கிறது.

மனிதவார்க்கத்தைப் பற்றி எங்களுக்குத் தெரியும். மனிதனை தூக்கி விட வேண்டும். சரிந்து கீழே விழாமல் இருப்பதற்கு நாங்கள் முட்டுக்கொடுக்க வேண்டும். கீழே போகின்றானல்லவா அப்படி கீழே போகாமல் வாராவாரம் பேசி தூக்கிவிடுவோம். மல்லுக்கட்டி தூக்கிப் பார்ப்போம். இல்லாவிட்டால் கீழேயாவது விழாமல் இருக்க உதவி செய்வோம். அப்படி விழாமல் இருப்பதற்குத்தான் தூக்கிவிடுகிறோம். வாராவாரம் பேசுவது கைக்கொடுப்பதற்காகத்தான் தவிர, நான் ஏற்றி விடவில்லை. ஏற்றிவிடுவதற்கு ஏணியைப் பிடித்துக் கொள்வோம். ஏணியை கீழே இறக்கி விடமாட்டோம். அப்படியே ஏற்றிவிட்டுப் பார்ப்போம். முடிந்தவரைக்கும் “விடாதே ஏறு! விடாதே ஏறு!” என்று சொல்லிக்கொண்டிருப்போம்.

“நீ முன்னே வா, நாம் இரண்டுபேரும் முன்னேறலாம்! நாமெல்லாம் கூடிப்போகலாம்!” என்றுதான் சொல்வேனே தவிர, “உனக்கெல்லாம் ஏது ஞானம்” என்று சொல்லவே மாட்டேன். “உனக்கெல்லாம் அந்த வாய்ப்பு இல்லை” என்று சொல்லவே மாட்டேன். இவனுடைய ஊழ்வினை என்ன என்று எங்களுக்கு தெரியும்.

பெரிய ஆள் ஒருவன் வருவான். சன்னியாசம் மேற்கொண்டவன் என்பான். ஆளைப் பார்த்தால் அப்படியே சாட்சாத் சிவபெருமான் போன்றே இருப்பான். அப்படி பார்த்தவுடன் நல்ல தோற்றமாக இருக்கும். உடனே ஆசானிடம் “இவன் யாரப்பா?” என்று கேட்டேன். அதற்கு ஆசான், “இவன் உண்மைப்பொருளை அறியாதவன்” என்று சொன்னார். வருகின்றவனை யாரென்று அறிகின்ற அந்த வாய்ப்பு எங்களுக்கு இருக்கல்லவா. கேட்ட அடுத்த வினாடியே “இவன் உண்மைப்பொருளை அறியாதவன்” என்றார்.

தன்னிடம் மிகப்பெரிய ஆற்றல் இருப்பதாக பேசிக்கொண்டிருந்தான். நான் பார்த்தேன், ஒன்றும் சொல்லவில்லை. அவனுக்கு நம்பிக்கை இருந்தது. ஆனால் அவன் வந்து ஐயா! நான் இந்த துறையில் முன்னேற ஆசைப்படுகிறேன். நீர் இதற்கு ஏதேனும் உபாயம் கூற வேண்டுமென்று சொன்னால் நான் அவனை காப்பாற்றுவேன்.

நான் வாசியை அரைமணி நேரம் கட்டுவேன் என்று அவன் என்னிடம் சொன்னால், “என்னப்பா இது அதிசயம்! என்னால் நேற்று ஐந்து நிமிடம் கூட வாசியை கட்ட முடியவில்லை. ஆனால் நீங்கள் அரைமணி நேரம் கட்டுகிறீர்கள், முன்னேறி விட்டீர்கள். இதெல்லாம் முன் சென்மத்தில் செய்த புண்ணியம்” என்று சொல்வோம்.

எனக்கு போதிய அளவு கல்வி அறிவில்லை. நீங்கள் அதிகம் படித்திருக்கிறீர்கள். உங்களிடம் கேட்டுத் தெரிந்து கொள்ள ஆசைப்படுகிறேன். எனக்கு இந்த துறையில் நம்பிக்கை இல்லையென்று சொல்வேன். இது எவ்வளவு பெரிய வாய்ப்பு என்று சொல்லி அவனை அனுப்பிவிட்டோம்.

அதே நபர் என்னிடம் “ஏதாவது சொல்லுங்க ஐயா” என திருப்பி கேட்டிருந்தால் நான் எவ்வளவு சொல்லியிருப்பேன், பாதையை வகுத்துக் கொடுத்திருப்பேன். ஆனால் அவன் தன்னுடைய ஆற்றலை வெளிப்படுத்தப் பார்க்கிறான். அரைமணி நேரம் வாசியை கட்டுகிறேன் என்கிறான். அப்படி சொல்லும்போது நீங்கள் அவனிடம் என்ன சொல்லீர்கள்? சொல்ல வந்தவனிடம் நாம் பேசுவது அவசியமா? இப்படி ஒரு வைராக்கியம் எங்களுக்கு வரும்.

இப்போது நாதவிந்து என்பது பற்றிய விளக்கம் வேண்டுமென்று அன்பர் கேட்கிறார்.

**அகரந்தான் பரவெளியி லொளிவுண்டாச்சு**

**அதில் நின்றே காற்றுடனே நெருப்புண்டாச்சு**

**இகரந்தான் தண்ணீர்மண் ரெண்டதாச்சு**

**இதில்நின்றே ஜீவாத்மா தோன்றலாச்சு**

**உகரந்தான் பூமிபரு வதமாச்சு**

**உகந்ததொரு நான்குவித யோனியாச்சு**

**ஓகரசுழி வட்டமெழு தோற்றமாச்சு**

**உண்மைபரா பரத்தினுட செயல்தானாதி.**

— சுப்பிரமணியர் ஞானசைதன்யம் — கவிஎண் 108.

ஒளியின் காரணமாகத்தான் காற்று, அக்கினி அப்புறம்தான் ஜீவாத்மா தோன்றியது. அதே இயற்கை எங்கும் வியாபித்த ஒரு பரம்பொருளாக இருக்கிறது. இதை மகான் இராமலிங்கசுவாமிகள் சொல்லியிருக்கிறார் அல்லவா! இந்த கவியை சொல்லும்போது நீங்கள் கவனிக்க வேண்டும்,

**ஒருபிரமன் அண்டங்கள் அடிமுடிப் பெருமையே**

**உன்னமுடியா அவற்றின்**

**ஓராயி ரங்கோடி மால்அண்டம் அரன்அண்டம்**

**உற்றகோ டாகோடியே**

திருகலறு பலகோடி ஈசன் அண்டம்சதா

சிவஅண்டம் எண்ணிறந்த

திகழ்கின்ற மற்றைப் பெருஞ்சத்தி சத்தர்தம்

சீரண்டம் என்புகலுவேன்

உருவுறும்இவ் வண்டங்கள் அத்தனையும் அருள்வெளியில்

உறுசிறு அணுக்களாக

ஊடசைய அவ்வெளியின் நடுநின்று நடனமிடும்

ஒருபெருங் கருணை அரசே

மருவிஎனை ஆட்கொண்டு மகனாக்கி அழியா

வரந்தந்த மெய்த்தந்தையே

மணிமன்றின் நடுநின்ற ஒருதெய்வ மேளலாம்

வல்லநட ராஜபதியே.

- திருஅருட்பா - ஆறாம் திருமுறை - கவி எண் 1359.

அணு என்பதே சிறியது, சிறு அணுக்கள். சிறு என்று சொல்லும்போது கண்ணுக்குப் புலப்படாத ஒரு சிறு அணுக்கள். அப்போது எவ்வளவு உலகங்களுக்கும், பல கோடி அண்டங்கள் உலகங்கள் இருந்தாலும், சிறு சிறு அணுக்களாக ஊடசைய அவற்றின் நடுவில் நடனமிடுகின்ற ஒருபெரும் கருணை அரசே என்றார்.

அப்படி சிற்றணு என்று சொல்வதற்கு காரணம், ஜீவன் என்பது சிற்றணு. அந்த சிற்றணு என்ன செய்யுமென்றால் பல கோடிக்கணக்கான அணுக்களை உருவாக்கி ஒரு இயக்கத்தை உண்டாக்கும். அதுதான் பரிணாம வளர்ச்சி. இந்த பரிணாம வளர்ச்சி எல்லா ஜீவராசிகளுக்கும் உண்டு. குரங்குக்கும் இருக்கிறது, மனிதனுக்கும் இருக்கிறது, எல்லா ஜீவராசிகளுக்கும் இருக்கிறது. சிற்றணு எந்தெந்த உடம்பில் சார்கிறதோ, அந்தந்த உடலுக்கு ஏற்றார்போன்று, சிற்றணுக்கள் சிந்தனையாக மாறுகிறது.

நாய், நரியுடன் புணர்ந்தால், அது நாய்க்கு உள்ள சுக்கிலம்தான். நாயின் சுக்கிலத்தைக் கொண்டுதான் உருவாகும். அப்போது ஒரு பொருளைக்கொண்டுதான் ஒன்றை உருவாக்க முடியும். நரி உடம்பில் இருக்கும் சுக்கிலத்தை நாய் உடம்பில் செலுத்துகிறான். அப்படி சேர்க்கும்போது அது கலப்பினமாக இருக்கல்லவா.

ஆனாலும் ஒன்றைக் கொண்டுதான் செய்ய முடியுமே தவிர, இயற்கையில் உள்ள சிற்றணுவைக் கொண்டுதான் செய்யமுடியுமே தவிர, இவன் செயற்கையாக செய்ய முடியாது. செய்தாலும் அந்த நரிக்குள்ள குணம் நாய்க்குள்ள குணம் இரண்டும் சேர்ந்து வேறு ஒரு குணமாக இருக்கும். சிங்கத்தின் சுக்கிலத்தை எடுத்து புலிக்கு செலுத்துகிறான். ஆக ஆதியாக இருந்தது சுக்கிலம்தானே.

இயற்கை என்பது ஆதியில் இருந்த ஒரு பொருளாக இருக்குமே தவிர, செயற்கை அல்ல. ஒரு சுக்கிலத்தை எடுத்து சேர்க்கிறானே தவிர, குணங்கள் அந்த இரண்டும் சேர்ந்த இரட்டை குணமாக இருக்கும். அந்த உடம்பின் குணம், இந்த உடம்பின் குணம், நாய்க்குள்ள குணம் அல்சேசன் என்று சொல்கிறார்களல்லவா. அது நரிக்கும் நாய்க்கும் பிறந்தது. நாய்க்குள்ள வீரம் நரிக்குள்ள தந்திரம், இரண்டும் சேர்ந்து இருக்கும்.

ஆனால் அப்படி செய்த போதிலும் இயற்கையாக உள்ளதை மாற்றமுடியாது. நாய்க்குள்ள சுக்கிலம் நூறு கோடி ஆண்டுகளுக்கு முன்னே தோன்றியது. அந்த சுக்கிலம் நாதவிந்து. அந்த விந்தை கூட்டுப்பொருள் ஆக்கினான். கூட்டுப்பொருள் ஆக்கும்போது அதற்குள்ள குணாதிசயம் மாறி இருக்கும்.

அந்த உடம்பினுடைய குணாதிசயம் வேறு, இந்த உடம்பினுடைய குணாதிசயம் வேறு. இரண்டும் ஒன்றுக்குள் ஒன்று கலப்படமாக இருக்கல்லவா. கலப்படமாகி தந்திரமும், வீரமும் அங்கே இருக்கிறது. சேர்க்கை என்பது ஆதி என்ற பொருளை வைத்துதான் செய்ய முடியுமே தவிர செயற்கையாக அல்ல! அதேபோன்று மற்ற இனங்களும்.

ஒரு ஆணும் பெண்ணும் கூடுகிறார்கள். அவளுக்கு சிறப்பறிவு இருக்காது. சிறப்பறிவு உள்ளவன் அவளைக் கூடுகின்றபோது கரு உண்டாகும். அவளிடம் இருந்தது ஐந்து சதவீத அறிவுதான். இவளிடம் நூறு சதவீதம் அறிவு இருக்கிறது. அந்த நூறு சதவீதமும் ஐந்து சதவீதமும் சேர்ந்து நூற்று ஐந்தாச்ச. அந்த குழந்தை பிறந்தது. அந்த குழந்தைக்கு தாயின் அறிவு சிறிது இருந்தாலும், தந்தையின் அறிவு சிறப்பாக இருந்தது. அப்போது கூட்டுப்பொருள். என்னதான் இப்படி செய்தாலும் இயற்கையைக் கொண்டுதான் மாற்றம் செய்யலாமே தவிர, வேறு ஒன்றும் செய்ய முடியாது.

நரிக்குறவன் கோழி வளர்க்கும்போது, கோழியை கழுகுடன் கூட்ட நினைக்கிறான். ஆகாயத்தில் பறக்கும் கழுகு கோழியுடன் கூட்ட இவன் சிந்தையில் நினைக்கிறான். இவன் நினைக்கிறான், ஆனால் எந்த ஜீவராசியும் தானாக கூடாது. இவனுடைய சிந்தனை என்ன ஆகிறது? அது கூடுகிறது. இயற்கைக்கு மாறுபட்டு அது சேர்கிறது. எந்த ஜீவராசியும் இயற்கைக்கு மாறுபட்டு போகாது. ஆரம்பத்தில் இருந்த மழைநீர்தான் எல்லா உயிரிலும் சுக்கிலமாக இருக்கிறது. அந்த சுக்கிலம் எல்லா உயிரிலும் இருந்தாலும், மனிதன் அந்த சுக்கிலத்தில் உள்ள மாசை நீக்க முயற்சிக்கிறான்.

ஆரம்பத்தில் வந்த மழைநீர்தான் சுக்கிலமாக இருக்கிறது. அந்த உடம்பில் இருக்கும் திரவப்பொருள் முழுவதும் மழைநீர்தான். வெளியே இருக்கும்போது தனித்தனியாக இருக்கும். கூட்டுப்பொருளாக உடம்பில் சாரும்போது என்னாகும்? எல்லா கருவிகளும் சேர்ந்துகொண்டு அதை சுக்கிலமாக மாற்றிவிடும். சுக்கிலம் திரவப்பொருள்தானே. இந்த திரவப்பொருளுக்கும் மனிதனுக்கும் எவ்வளவு

வித்தியாசம் இருக்கிறது. இதுவும் திரவப்பொருள். அதுவும் திரவப்பொருள். ஆனால் மாற்றத்தின் காரணமாக, இது மாற்றுகிறது.

அந்த உடம்பில் இருக்கும் மற்ற கருவி கரணங்கள் மாற்றும் போது, அது மாசுபடுகிறது. இவன் அந்த மாசை நீக்குவதற்குதான் பிராணாயாமம் செய்கிறான், வாசிப்பயிற்சி செய்கிறான்.

பல நூறு கோடி ஆண்டுகளுக்கு முன்னே ஒரு மனிதன் தோன்றினான். அந்த மனிதனுக்குள்ளே இன்னொரு மனிதனை தோற்றுவிப்பதற்கான ஒரு வித்து இருக்கிறது. இறப்பதற்கு முன்னே, அவன் ஒரு பெண் குழந்தை, ஆண்குழந்தை என நாலு குழந்தையை பெற்றெடுக்கிறான். அப்போது ஒன்று பல ஆகிறது. நான்கு மகன், இரண்டு மகள். இந்த ஆறு பேருக்குமே தந்தையின் விந்து மகனுக்கு இருக்கிறது. அதுதான் ஆதி. நாத விந்துதான் ஆதி. சுக்கில சுரோணிதம் ஆதி.

யோகிகள், இந்த ஆதி என்று சொல்லப்பட்ட இயற்கையை நாடுகிறான். நாடித்தான் இந்த வாய்ப்பை பெற்றிருக்கிறான். மரணமில்லாப் பெருவாழ்வு பெற வேண்டுமென்றால் இவன் அதை அறிய வேண்டும். ஆதியை அறிய வேண்டும். விந்தைக் கட்டாவிட்டால் ஜீவன் போகும். அடுத்த விந்தை உண்டாக்கினானே தவிர, அவன் விந்தைக்கட்டவில்லை. அது மிகப்பெரிய ரகசியம்பா! விட வேண்டியதை விட்டுவிட்டு, கட்ட வேண்டியதைக் கட்ட வேண்டும். கழிவான விந்தை விட்டு விட்டு, சுத்தமான விந்தைக் கட்ட வேண்டும்.

மகான்கள் திருமணம் செய்வார்கள். மகான் அருணகிரிநாதர் ஆரம்பத்தில் உடம்பின் மாசு நீங்குவதற்கு ஒரு முறையை பின்பற்றினார்கள். அனுதினமும் மும்மலத்தை அறுக்க மாட்டார்கள். ஒன்று, தானாகப் போய்விடவேண்டும், இல்லாவிட்டால் கூட்டுறவினால்தான் சரிப்படுத்தமுடியும். இதெல்லாம் பேசக்கூடாத ரகசியம் தான். சரி, பேசுகிறோம். எதிர்ப்பு வந்தால் நிறுத்திக்கொள்வோம்.

எந்த விந்துவால் தோன்றினானோ, அந்த விந்தை கட்டுகிறான். விந்து என்பது ஆன்மா. இது சிற்றணு. அந்த ஆன்மா விந்தாகவும் இருக்கிறது. ஆன்மா என்றால் உயிர்.

உயிர் விந்து, விந்துதான் உயிர். அதுதான் ஆதி. அதை நாடி தன்வசப்படுத்துகிறான். இதுதான் பெரிய ஒரு வாய்ப்பு. அதை அதிகமாக பேசக்கூடாது என்று நினைக்கிறேன்.

இதுபோல் ஆதியை நாடுவதற்கு பரவீதியை நாடுகின்றான் என்று ஒரு பொருள் உண்டு. பரவீதியை நாடுகிறான் என்றால் ஆதியை நாடுகின்றான் என்று அர்த்தம். ஆதி என்கிற வார்த்தையே நான்காம் படி. நான்காம்படியாகிய இதைப்பற்றி, பேசும்போது உங்களுக்கு சற்று குழப்பமாக இருக்கும். பக்தி நெறியைத்தான் நாங்கள் போதிக்க வேண்டும். இதுதான் அடிப்படை கருத்து. இதை மகான் திருமூலர் சொல்வார்,

சார்ந்தவர்க் கின்பங் கொடுக்குந் தழல்வண்ணன்  
 பேர்ந்தவர்க் கின்னாப் பிறவி கொடுத்திடுங்  
 கூர்ந்தவர்க் கங்கே குரைகழல் காட்டிடுஞ்  
 சேர்ந்தவர் தேவரைச் சென்றுணர் வாரே.

– திருமந்திரம் – இதோபதேசம் – கவி எண் 2114.

சார்ந்தவர்க்குத்தான் இன்பம் கொடுக்கும் என்று சொன்னார். தழல்வண்ணன் என்று சொன்னால் அவன் நெருப்பு வடிவானவன். அவனைச் சாரும்போது, இன்பத்தைக் கொடுக்கும் என்று சொன்னார். அப்படி சாராவிட்டால் பேர்ந்தவர்க் கின்னாப் பிறவி என்றார். இன்னா பிறவி என்றால் துன்பமான பிறவி, துயரமான பிறவி. இதற்குத்தான் முதலில் சரியை கிரியை மார்க்கத்தை சொல்ல வேண்டும்.

பக்தி என்று சொல்லும்போது சிறுதெய்வத்தை சிலபேர் வணங்குவார்கள். மாரியாயி, காட்டேரி, பிடாரி, ஐடாமுனி, சட்டிகருப்பு என பல சிறு தெய்வங்கள். திருச்சி போகும்போது சட்டிகருப்பை பார்த்திருப்பீர்கள். சட்டி கருப்பாகத்தான் இருக்கும், கருப்பு என்றால் பேய். சில இடங்களில் இந்த சிலைகளைப் பார்த்தால் ஒவ்வொரு கண்ணும் பெரிதாக இருக்கும். அதைப் பார்த்தால், மறவாழி மன்னன் என்று சொல்வார், அறவாழி அந்தணன் என்று சொல்லமாட்டார்.

இவன் வணங்கும் தெய்வமே இவ்வளவு கடுமையாக இருந்தால், இவன் மட்டும் எப்படி இருப்பான். இதுபோன்ற தெய்வத்தைக் வணங்கியா ஞானியாக முடியும்?

சாமியைப் பார்க்கும்போதே ராட்சதன் மாதிரி தெரியும், பயந்து விடுவான். அதுபோன்ற சிறுதெய்வ வழிபாடு செய்து, மக்கள் தங்களுடைய வாழ்க்கையை வீணாக்கிக் கொண்டார்கள்.

நமது நாடு விவசாய நாடல்லவா. அவன் வீடு இங்கிருக்கும். அவன் நிலம் ஒரு மைல், ஒன்றரை மைல் தொலைவில் இருக்கும். இதுபோன்ற சிறுதெய்வத்தை வணங்கிவிட்டு காட்டுக்குப் போவான். அப்படி போகும்போது அவன் கூட வந்துகொண்டே இருக்கும். சிறுதெய்வம் தானே, அவனுக்கு நடுஜாமத்தில் போகும்போது, அச்சமில்லாமல் சென்று அந்த கடமையைச் செய்வதற்கு அதெல்லாம் வேண்டும் என்றார்கள். சிறுதெய்வம் உண்டு. அதெல்லாம் விடுபட்ட ஆன்மா.

பூஜை செய்யும் அரைகுறை மக்கள், மூச்சைக் கட்டுவான். அவனுடைய சிந்தை உயர்ந்த சிந்தை. வாசி வசப்படல், பிராணாயாமம் என்று சொல்லப்பட்ட ரகசியத்தை அறிந்தால், நாம் சாக மாட்டோம் என்று, மூச்சைக் கட்டுவான், வாசியை கட்டுவான், கண் வெடித்து, மூக்கு வெடித்து இரத்தம் வரும். காது வழியாக, கண் வழியாக மூக்கு வழியாக இரத்தம் வந்து சாவான்.

நல்ல சிந்தைதான். நோக்கம் நல்ல நோக்கம்தான். ஆனால் அந்த செயல் முறை சரியில்லாமல் இறந்து போய்விட்டான் என்றால், அதற்கு ஆசான் என்ன செய்வான். அவனவன் இஷ்டத்திற்கு வாசி கட்டுவேன் என்பான், கட்டிவிட்டு இதுபோல் இடைப்பட்ட வாழ்வு. சாதாரண இல்லறத்தான் என்பது வயது வரை வாழ்ந்து சாவான். நேற்று ஒருவரைப் பார்த்தேன் தொண்ணூறு வயதாகிறது. அவர் இன்னும் நன்றாக என்னிடம் பேசுகிறார். அவர்கள் நல்லபடி வாழ்ந்து சாகிறார்கள்.

வாசிப்பயிற்சி மேற்கொண்டிருக்கிறானல்லவா, அவன் கிராணி வந்து, இருமல் வந்து கைகால் வீங்கி சாவான். இதுபோன்று சாகும்போது சிலர் தெய்வமாகலாம். ஆசான் சுப்பிரமணியர், “தேவதைகளெல்லாம் நான் தான் உருவாக்கினேன்” என்று சொல்கிறார். “எல்லா தேவதைகளையும் நான் தான் உருவாக்கினேன்.” என்றார்.

எல்லா தேவதைகளும், ஜடாமுனிகளும், காட்டேரிகளும், பிடாரிகளும் அவரால் உருவாக்கப்பட்டதுதான். சிறுதெய்வங்களை, ஞானிகளுக்கு இடையூறு வராமல் தடுப்பதற்காக ஆசான் சுப்பிரமணியர் உருவாக்கினார்.

கஜமுனி கூட இருக்கிறது நான் பார்த்திருக்கிறேன். ஒரு பையனை பிடித்தது. அப்படி பிடித்ததால் இறந்தவர்களும் இருக்கிறார்கள். வீரர்கள் போர்க்களத்தில் இறப்பார்கள் அல்லவா! சிறந்த வீரர்கள், அவர்கள் இறந்தாலும் இப்படி தெய்வமாகி விடுவார்கள். அப்படி தெய்வமாகலாம். ஆனால் அதை வைத்து பூஜை செய்வதால், எந்த ஆற்றலும் இல்லை. ஏதோ பொழுதுபோக்கு நிகழ்ச்சியே தவிர அதை வைத்து அருளை பெற முடியாது.

ஞானிகள் சொல்வதெல்லாம் வேறு பாதை. யாரை பூஜை செய்ய வேண்டும்? என்ன செய்து நீ அருளை பெற முடியும்? பூஜை செய்வதற்குரிய நோக்கம் போன்றவற்றை சொல்வார்கள். மகான் திருமூலர் அறவாழி அந்தணன் என்று சொல்வார்.

**பிறவா நெறிதந்த பேரரு ளானன்  
மறவா அருள்தந்த மாதவன் நந்தி  
அறவாழி அந்தணன் ஆதிப் பராபரன்  
உறவாகி வந்தென் உளம்புகுந் தானே.**

- திருமந்திரம் - திருவருள் வைப்பு - கவி எண் 1803.

அறக்கடலாக இருப்பவர்தான் ஞானிகள், அன்பே வடிவானவர்கள். இவர்களின் பாதத்தைப் பற்றும்போதுதான், நம்முடைய பிறவித்துன்பம் அற்றுவிடுமே தவிர, சிறு தெய்வத்தை வணங்குவதால் ஏது ஆதாயம்?

நாம் போகும்போது ஜல் ஜல் என்று கூட வரும். இந்த சிறு தெய்வத்தால் என்னாகும் என்றும், “இந்த கருப்பனாரால் என்னடா ஆகும்” என்று

சமையற்கட்டில் வேலை செய்யும் இரண்டு இளம் பையன்கள் சொன்னார்கள். இரண்டு பேரையும் அடித்தது பாருங்க! அப்படியே கீழே விழுந்துவிட்டார்கள்.

அதுபோன்று சில சேட்டையெல்லாம் செய்யும். இந்த கருப்பு நம்மை என்ன செய்யும் என்று சொல்லியதால், அடுத்த நிமிடமே இரண்டுபேரையும் சைக்கிளில் இருந்து தள்ளிவிட்டது. அப்படியே கீழே விழுந்து விட்டார்கள்.

ஆனால் “என்னடா அகத்தியர்” என்று சொன்னாக்கால், ஒன்றும் பேசமாட்டார்கள். என்ன அகத்தியராவது வெங்காயமாவது என்று சொல்லிவிட்டானென்று வைத்துக்கொள்ளுங்கள். அப்படியே பேசாமல் இருப்பார்கள். ஏனென்றால் அவன் அறியாமல் பேசுகிறான். அதை மன்னிக்கும் மனப்பான்மை இவர்களுக்கு உண்டு. ஆனால் அந்த துஷ்ட தேவதைகள் உடனே தண்டித்துவிடும். இதையே நாங்கள் பேசினால் ஒன்றும் செய்யாது. சாதாரண மக்கள் பேசினால் பிரச்சனைதான்.

ஆகவே குற்றத்தையெல்லாம் பொறுத்துக்கொள்கின்ற பண்பு ஞானிகளுக்கு உண்டு. எவ்வளவு தாக்கி பேசினாலும், அப்படியே அணைத்துக்கொண்டு போவார்கள். உடனே தெரியாது. குற்றம் செய்வதே சிறிதும் தெரியாது. அதனால்தான் தர்மவானாகவும், அறக்கடலாகவும், அருட்கடலாகவும் இருக்கின்ற காரணம் இந்த பண்பிலிருந்து வருவதனாலே! அவர்களை வணங்கும்போது அது போன்ற நல்ல குணம் நமக்கு வரும்.

### கள்ளமகன்று கருத்தில் தெளிவு வருங்காண் வள்ளலார் வழிபாட்டில் தான்.

– ஆறுமுக அரங்கமகாதேசிகர் அருளிய ஞானக்குறள் – குறள் எண் 10.

கள்ளம் இருக்காது, கருத்தில் தெளிவு வரும், வள்ளலாரை வழிபட்டால். வணங்கும்போதே, இதுபோன்ற ஞானிகள் திருவடியைப் பற்றும்போது, பிறவித்துன்பத்தை நீக்கமுடியும். இதுபோன்று ஞானிகளை பூஜை செய்ய வேண்டும். பிறகுதான் ஆதியாகிய ஒன்றை நாடமுடியும். அது சின்ன விசயமில்லை.

ஆதியை நாடுவது என்பது சின்ன விசயமில்லை. தோற்றத்தைக் கண்டே முடிவெடுக்க வேண்டும். ஆதியைக் கண்டுவிட்டால் தோற்றத்தைக் கண்டுவிட்டான் என்று அர்த்தம், மேருவைக் கண்டுவிட்டான் என்று அர்த்தம்.

மேரு என்பது மூலாதாரம், மூலக்கனல். அதுதான் எல்லா உயிருக்கும் வேராக இருக்கும் ஆணிவேர். எங்கே சுக்கிலம் இருந்ததோ அதுதான் ஆணிவேர். அதுதான் ஆதி. ஆதி என்பது வேர். அண்டம் என்பது உச்சி. இதைத்தான் கண்டுபிடிக்க வேண்டும்.

அவ்வளவு பெரிய விசயத்திற்கு நீ ஏன் போகிறாய்? அது தேவையில்லாத ஒன்று. நாங்கள்தான் அதைப்பற்றி சிந்திக்க வேண்டும். நீங்கள் சிந்திக்க வேண்டாம், தினம் பூஜை செய்தால் போதும்.

அலுத்துக்கொள்ளாமல் இப்போது ஆசான் நாமத்தை பன்னிரண்டு முறை சொன்னேனல்லவா, இப்படி பூஜை செய்தால் அவர்கள் உன்னைப்பற்றி சிந்திப்பார்கள். உன்னுடைய பிறவித்துன்பத்தை தீர்ப்பார்கள் மற்றும் எல்லா செயல்களும் வெற்றிபெறும், மேலும் நிறைய வாய்ப்பிருக்கிறது.

எல்லோரும் இங்கே வர முடியாது. முன் ஜென்மத்தில் தொண்டு செய்யாத மக்கள் யாரும் இங்கே வரமுடியாது. சிலபேர் வந்தாலும் அப்படியே ஒட்டிக்கொண்டிருக்க முடியாது. அப்படியே அவன் ஒட்ட முயற்சித்தாலும் ஏதாவது காரணத்தைக் காட்டி நீக்கிவிடுவார்கள். என்ன செய்வார்கள் என்று கேட்டால், ஆசான் உடைத்து எறிந்துவிடுவார். அப்படி சிலபேர் போகலாம், திரும்பவும் வரலாம், இருப்பவர்களும் இருக்கலாம், போகும்போது அவர்களும் போகலாம். நாம் கதவைத் திறந்தே வைத்திருக்கிறோம். யாரும் போனால் கதவை சாத்துவது கிடையாது. ஒரு குழு போனால் மற்றொரு குழு வரும். நாம் கதவைத் திறந்தே வைத்திருக்கிறோம். பண்புள்ள மக்கள் வந்துகொண்டே இருப்பார்கள். அதே சமயத்தில் இங்கிருந்து போன மக்கள் பண்பில்லாதவர்கள் என்றில்லை. அதனால் நாம் போதித்துக்கொண்டே இருப்போம்.

“ஞானியின் பாதத்தைப் பற்றுங்கள். மகான் திருமூலர், ஆசான் அகத்தியரை வணங்குங்கள்” என்று நாம் தொடர்ந்து பேசிக்கொண்டு வருகிறோம். ஆனாலும் மனம் தளர்ச்சி அடையும்போது முட்டுக்கொடுத்துக் கொண்டே இருக்க வேண்டும். இல்லாவிட்டால் மனம் தளர்ச்சி அடையும் போது, மறுபடியும் அவர்கள் உலக நடையில் கவனம் செலுத்த நேரிடும். உலக நடையில் கவனம் செலுத்தும்போது மறுபடியும் மனம் தடுமாறும். அதற்குத்தான் ஒரு கவி இருக்கிறது

**பிறந்தவர்க்கு மோட்சகதி தேடவேணும்  
பின்கலையும் முன்கலையும் சேரவேணும்  
மறந்தவர்க்கு மறலிவந்தால் வலுவாருண்டோ  
வருமுன்னே வலுக்கட்டிக் கொள்ளவேணும்  
அறந்தழைக்க மறுமுகவன் பாதம் போற்றி  
அர்ச்சனைசெய் தாலுதவி யகண்டவாசல்  
துறந்துநின்ற திருவாடு துறையைப் பார்க்கில்  
சூரியனும் சந்திரனும் தோற்ற மாமே.**

– மகான் அகத்தியர் – துறையறி விளக்கம் – கவி எண் 89.

பிறந்தால் ஒருவன் மோட்ச கதி தேட வேண்டும். தினம் பூஜை செய்து ஞானிகள் அருளைப்பெற நாம் வாழ்கிறோம். நாம் வாழ்வது நம்மால் ஈட்டப்பட்ட பொருளை பஞ்சபராரி ஏழைகளுக்கு, பசி என்று ஏங்குகின்ற ஏழைகளுக்கு கொடுப்பதற்காகத்தான். நாம் வாழ்வது நம்மை நோக்கி வருகின்ற மக்கள்மீது அன்பு காட்டுவதற்குத்தான். இதற்காகத்தான் நாம் வாழ்ந்து கொண்டிருக்கிறோம்.

**பிறந்தவர்க்கு மோட்சகதி தேடவேணும்  
பின்கலையும் முன்கலையும் சேரவேணும்  
மறந்தவர்க்கு மறலிவந்தால் வலுவாருண்டோ**

மறலி என்பது எமன். வலுவாருண்டோ - அவன் வந்தால் தடுப்பதற்கு என்ன ஆற்றல் உன்னிடம் இருக்கிறது.

**பின்கலையும் முன்கலையும் சேரவேணும்** - இதனை சேர்க்க மறந்தவர்களுக்கு வலு இல்லை.

**அறந்தழைக்க மறுமுகவன் பாதம் போற்றி** என்றார். நான் ஒரு இடத்தில் சொல்லியிருக்கிறேன்,

**தாழ்வகலும் தர்மம் தழைத்தோங்கும் நமக்கு  
வாழ்வளிக்கும் ஞானியரின் வழிபாடே.**

- ஆறுமுக அரங்கமகா தேசிகர் அருளிய ஞானக்குறள் - குறள் எண் 4.

**அறந்தழைக்க மறுமுகவன் பாதம் போற்றி** என்று சொன்னார். இந்த உலகத்தில் இருக்கும் அத்தனை ஞானிகளுக்கும் முழுமுதற் தலைவன் ஆசான் சுப்பிரமணியர்தான். அவர் பாதத்தைப் பற்றும்போது அறம் தழைக்கும். அதுமட்டுமல்ல, பலகோடி ஜென்மங்களில் சூதாடுகின்ற பழக்கம் இருக்கும், சொத்தை வீணாக்கும் பழக்கம் இருக்கும், ஆரவார செலவு செய்து வீணடித்த மக்கள் இப்படி குடும்பத்தின் முன்னோர்கள் செய்ததனால் தாழ்வு வந்திருக்கும். இவனது தந்தையா, அவன் ஊரையே ஏமாற்றிப்போனவன் என்று சொல்வார்கள். இவனது அப்பா மஞ்சள் கடுதாசி கொடுத்தவன். அவனது தந்தை கொலை செய்துவிட்டு ஜெயிலுக்குப்போனவன். இப்படி குடும்பத்திற்கு ஒரு வகையான கெட்ட பெயர் முன்னோர்களால் இருக்கும். ஒருவன் தினமும் பூஜை செய்யும்போது, அந்த பூஜையின் காரணமாக, நம் முன்னோர்களால் ஏற்பட்ட தாழ்வு இருக்கல்லவா, இது அகலும் என்று சொல்லியிருக்கிறேன்.

**தாழ்வகலும் தர்மம் தழைத்தோங்கும்**

இங்கு ஆசான், **அறந்தழைக்க மறுமுகவன் பாதம் போற்றி** என்று சொன்னார். இப்படி பூஜை செய்ய செய்ய என்னாகும்? முன்னோர்களால் ஏற்பட்ட இழிவு இருக்கல்லவா, கெட்ட பெயர் அது நீங்கி அவனுக்கு செல்வநிலை பெருகும். இரண்டாவது அன்பு செலுத்துவதால் தர்ம சிந்தனை வரும், தர்மம் தழைத்தோங்கும், ஞானமும் சித்திக்கும் என்று சொல்லி முடிக்கிறேன் வணக்கம்.

திருவிளக்கு பூஜை உங்கள் பகுதியில் செய்ய தொடர்புக்கு

**R.சுரேஷ் - 94434 21935**

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

## பங்குனி மாத பெளர்ணமி பூஜை

நாள் : மன்மத ஆண்டு, பங்குனி மாதம் 10ஆம் தேதி,  
23.03.2016 - புதன்கிழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருடபிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

**D.ராம்குமார், D.P.சுதாகர், கோவை. D.ரெங்கநாதன், சென்னை.**

முருகப்பெருமான் துணை

முருகப்பெருமானின் கல்கி அவதாரம்

தவத்திரு ஆறுமுக அரங்கமகா தேசிக சுவாமிகள் அவர்கள் தலைமையில்

## சித்திரை மாத பெளர்ணமி பூஜை

நாள் : துர்முகி ஆண்டு, சித்திரை மாதம் 9ஆம் தேதி,  
22.04.2016 - வெள்ளிக்கிழமை காலை 10 மணி அளவில்

இடம் : ஓங்காரக்குடல், துறையூர்.

அனைவரும் வருக! நிகழ்ச்சி நிரல் குருவருள் பெறுக!!

காலை 6.00 மணி - சரவண ஜோதி தரிசனம் மற்றும் வழிபாடு

காலை 6.30 மணி - அருட்பெருஞ்ஜோதி அகவல் பாராயணம்

காலை 9.00 மணி - தவத்திரு குருநாதர் அவர்கள் தீட்சை வழங்குதல்

காலை 9.30 மணி - சித்தர்கள் வழிபாடு

பகல் 12 மணி - தவத்திரு குருநாதர் அவர்களின் சிறப்பு அருளுரை

காலை 8 மணி முதல் மதியம் 3 மணி வரை

ஞானிகளை பூஜித்த அருடபிரசாதம் (அன்னதானம்) வழங்கப்படும்.

நிகழ்ச்சிகளின் உபயதாரர் :

**D.ராம்குமார், D.P.சுதாகர், கோவை. D.ரெங்கநாதன், சென்னை.**

## அன்பர்களின் அனுபவங்கள்

**சேலம், கோபிநாத் அவர்களின் அனுபவங்கள்...**

அன்புள்ள ஞானத்திருவடி வாசகர்களுக்கு வணக்கம்.

குருநாதரின் திருவடி பணிந்து ஓங்காரக்குடலில் தஞ்சம் அடைந்ததால் நான் வாழ்க்கையில் அடைந்த நன்மைகளை உங்களிடம் பகிர்ந்து கொள்ள ஆசைப்படுகிறேன்.

கடந்த 2011 ஆம் ஆண்டு திருவண்ணாமலையில் சீனிவாசன் என்பவர் பதினெட்டு சித்தர்கள் நோட்டீஸை என்னிடம் கொடுத்து, குடிலாசானைப் பற்றியும் ஸ்ரீ அகத்தியர் சன்மார்க்க சங்கத்தைப் பற்றியும் கூறினார். அதன்பின்பு நான் ஞானத்திருவடி நூலை வாங்கிப் படித்தேன். தினமும் பதினெட்டு சித்தர்கள் போற்றியை சொல்லி வணங்கி வந்ததன் பயனாக ஒரு மாதத்திற்கு பின்பு ஓங்காரக்குடலுக்கு வர வாய்ப்பு கிடைத்தது.

அப்போது எனக்கு கடன் பிரச்சனையும், தொழில் முடக்கமும் அளவுக்கு அதிகமாக இருந்தது. இதிலிருந்து என்னைக் காப்பாற்றும்படி ஆசானிடம் வேண்டிக்கொண்டு வந்தேன். அதன்பிறகு ஓரளவு மாற்றம் கிடைத்தது. இருப்பினும் பிரச்சனைகள் முழுமையாக தீரவில்லை. மீண்டும் ஆசானிடம் வந்து கேட்டபோது, உனக்கு புண்ணியபலம் இல்லையப்பா அதனால் தொண்டு செய்யப்பா என்றார். அன்று முதல் ஓங்காரக்குடிலாசான் வெளியிடும் நோட்டீஸை எடுத்துச் சென்று கோவிலுக்கு வரும் மக்களிடையே கொடுத்து ஞானிகளைப் பற்றியும், குடிலாசானைப் பற்றியும், ஓங்காரக்குடலைப் பற்றியும் சொல்லி வந்தேன். இப்படியாக ஞானிகளின் பெருமையையும் ஓங்காரக்குடிலாசானின் பெருமையையும் மக்களிடையே சொல்ல சொல்ல எனது வாழ்வில் பிரச்சனைகள் படிப்படியாக குறைந்து நிம்மதியாக எனது குடும்பத்துடன் வாழ்ந்து வருகிறேன். மேலும் குருநாதர் ஆசியால் வாகன கண்டத்திலிருந்து மூன்று முறை தப்பினேன்.

இரண்டு வருடங்களுக்கு முன்பு எனது குடும்பத்தாருடன் ஆசானைத் தரிசிக்க சென்றபோது, ஆசானிடம் எனது குழந்தை நீங்கள் எங்களைப் பார்க்க எங்க வீட்டிற்கு வரவேண்டும் என்று கூறினார். அதற்கு ஆசான் மனம் மகிழ்ந்து, நீ உங்க வீட்டிற்கு போய் என்னை நினைத்து அழைத்துப் பார் நான் வருகிறேன் என்று கூறினார். அதே போல் என் குழந்தை ஆசானை நினைத்து பூஜை செய்யும்போது ஆசானின் படம் முன்பு திருநீறு பரவி கிடந்தது. இதைப் பார்த்த நாங்கள் அனைவரும் ஆச்சரியப்பட்டோம். குருநாதரின் ஆற்றலை நாங்கள் உணர்ந்தோம். அதன்பின்பு குருநாதரின் திருவடிக்கு எனது குடும்பத்தில் உள்ள அனைவரும் தொண்டு செய்து வருகிறோம்.

மேலும் ஆசானின் உபதேசப்படி சேலம் அன்பர்களின் துணைகொண்டு அரசு பொது மருத்துவமனை வெளிவளாகத்தில் ஞானியர்களை பூஜித்த

அருட்கஞ்சி வாரம் 2,000 நபர்களுக்கு மற்றும் பிரட் 1,000 நபர்களுக்கு வழங்கி வருகிறோம். அரசமருத்துவமனையில் மருத்துவம் பார்த்து வந்த வயதான பாட்டி, உணவுப் பாதை பிரச்சனையால் பதினைந்து நாட்களாக உணவு உண்ண முடியாமல் இருந்து வந்தார்.

ஞானியர்களை பூஜித்த அருட்கஞ்சியை அவருக்கு டியூப் மூலம் இரண்டு நாட்கள் கொடுத்தனர். இரண்டே நாளில் அந்த பாட்டி குணமடைந்து வீட்டிற்கு செல்லும்போது என்னைப் பார்த்து ஞானியர்களை பூஜித்த அருட்பிரசாத கஞ்சி உண்மையிலே நோய் தீர்க்கும் அருமருந்து என்று சொல்லிவிட்டு சென்றார். அவரிடம் தொடர்ந்து முருகப்பெருமானை பூஜை செய்யுமாறு சொன்னேன். மேலும் ஆசானின் உபதேசப்படி தொண்டு செய்தும், சன்மார்க்க நெறியினைப் பின்பற்றி வரும்போது எனது குடும்பத்திற்கு ஆசானின் பாதுகாப்பு முழுமையாக கிடைக்கிறது என்பதை என்னால் உணர முடிகிறது.

ஆசானின் உபதேசப்படி பெண்களும் உண்மை ஆன்மீகத்தை அறிந்து சித்தர்களை பூஜை செய்து சகலவளமும் பெற சித்தர்கள் திருவிளக்கு பூஜையை சேலம் அன்பர்களின் ஒத்துழைப்போடு ஏற்பாடு செய்தோம்.

பெண்களுக்கு திருவிளக்கு பூஜையை துவங்கிய போது சிறிய அளவில் திருவிளக்கு பூஜையை செய்தோம். கலந்து கொண்ட பெண்கள் சித்தர்களின் மகிமையை உணர்ந்து திருவிளக்கு பூஜையை மீண்டும் செய்யுமாறு கேட்டுக் கொண்டனர். இதுவரை செய்த திருவிளக்கு பூஜையில் 2,500 பெண்கள் கலந்து கொண்டு பயன்பெற்றனர். சுமார் 4,000 அன்பர்களுக்கு மேலாக ஞானியர்களை பூஜித்த அருட்பிரசாத உணவு வழங்கப்பட்டது.

நமது குருநாதர் மட்டுமே பெண்களுக்கும் ஞானம் உண்டு என்றும், பெண்கள் திருவிளக்கு பூஜையை செய்து பயன்பெற வேண்டும் என்று சொன்னார்கள். ஆகவே தொடர்ந்து திருவிளக்கு பூஜையும் செய்து வருகிறோம்.

அன்னதானம் செய்வோம்! புலாலை மறுப்போம்!

ஞானியர்களை பூஜை செய்வோம்! வாழ்வில் நலம் பெறுவோம்!

— கோபிநாத், சேலம்.

**மன்மத ஆண்டில் மனிதர்கள் ஆட்சியை  
சண்முகன் தகர்ப்பான் சத்திய வாக்கே!**

— முருகப்பெருமான் வாக்கு 09.10.2015

ஓங்காரக்குடில் வெளியீடுகளை பெற தொடர்புக்கு

**மகான் பதஞ்சலியார் புத்தக நிலையம்**

ஓங்காரக்குடில், 113 நகர் விரிவாக்கம், துறையூர் - 621 010.

திருச்சி Dt. எசல் : 90950 33311, மின்னஞ்சல் : kudilbooks@gmail.com



திருச்சி மாவட்டம், துறையூர்,  
முருகப்பெருமானின் கல்கி அவதாரம்

தவத்திரு ஆறுமுக அரங்கமகாதேசிக சுவாமிகள் அவர்கள்

மகான் ஓளவையாரின் ஆத்திசூடிக்கு அருளிய அருளுரை

## 60. தூக்கி வினைசெய்

எந்த ஒரு செயலையும் செய்வதற்கு முன்னரே அந்த செயலின் தன்மை, அச்செயலிற்கு தேவையான அமைப்பு மற்றும் அதை செய்ய தேவையான காலம், இடம், உதவிகள், பொருளாதாரம், பக்கபலம், துணைகள் என எல்லாவற்றையும் ஆராய்ந்து முடிவெடுத்து, பின் அச்செயல் செய்தால் ஏற்படும் பின்விளைவுகளையும் ஆராய்வதோடு அச்செயல் வெற்றி பெறாமல் தோல்வியடைந்தால் எப்படி தாங்குவது? அதை எப்படி ஈடுகட்டுவது? எப்படி சமாளிப்பது? மீண்டும் அச்செயலை தொடர வேண்டுமாயின் என்ன தேவை? அல்லது தோல்வியடைந்தால் அதற்கு பரிகாரமாக என்ன என்ன செய்வது? என எல்லாவற்றையும் ஆராய்ந்து முடிவெடுத்துதான் செய்ய வேண்டும்.

அதை விடுத்து மனதில் வீணான கற்பனைகளை வளர்த்துக் கொண்டு மனக்கணக்குகளை போட்டுக்கொண்டு இப்படியெல்லாம் செய்தால் இது வெற்றி பெறும் என தன்னை முழுமையாக நம்பி தக்க துணையின்றி செயலில் இறங்கினால் அச்செயல் தோல்வியில் முடியும்பட்சத்தில் பெரும் சிரமத்திற்கு உள்ளாகி தானும் வீணாவதோடு தன்னை சார்ந்தவர்களையும் வீணாக்கி பாதிப்புக்கு உள்ளாக்கிவிடுவார்கள்.

ஆக ஒரு செயலை செய்வதற்கு முன் இவ்வளவு முன்னெச்சரிக்கை நடவடிக்கைகள் தேவைதானா எனில், ஆம் அவசியம் அனைத்து சாதக பாதகங்களையும் ஆராய்ந்துதான் முடிவெடுக்க வேண்டும்.

செயல் சிறியதாய் இருக்கும்பட்சத்தில் அதன் விளைவுகள் நம்மை பாதிக்காது. ஆனால் அதுவே நமது தாங்குதிறனுக்கு அப்பால் இருக்கும் பட்சத்தில் கண்டிப்பாக பாதிப்பை உண்டுபண்ணத்தான் செய்யும்.

உதாரணமாக வாடகை வீட்டில் தனது வருமானத்திற்கு ஏற்பவும், தான் தொழில் செய்யும் இடத்திற்கு அருகாமையில் ஒரு சிறிய வீட்டினை வாடகைக்கு பேசி வருவாய்க்கு தக்கபடி வாழ்ந்து வருவார்கள். அவர்களுக்கு குழந்தைகளும் இருக்கும், குழந்தைகள் வளர வளர அந்த சிறிய இடம் போதாது என, சற்றுபெரிய வீடாக வாடகைக்கு பார்ப்பார்கள். இப்படி ஒன்று அல்லது இரண்டு வீடுகள் மாற்றும்போது வீட்டின் உரிமையாளர்களிடத்து சிலபேரிடம் மனக்கசப்பு வரலாம். ஆனால் வாடகை வீட்டில் குடியிருப்போர் அனுசரிக்காமல் வேதனைப்படுவார்கள்.

அப்படிப்பட்ட சூழ்நிலையில் அக்கம்பக்கம் உள்ளவர்கள் நம்மீது பரிதாபப்பட்டு பேசுவதாக நினைத்து 'ம்' இதுவே சொந்த வீடாக இருந்தால் நாம் யாருடைய வசவிற்கும் ஆளாக வேண்டாம். சான் இடமாக இருந்தாலும், அது சொந்த இடமாக இருக்க வேண்டும். அது குடிசை வீடாக இருந்தாலும் அது சொந்தவீடாக இருக்க வேண்டுமென கூறுவதை கேட்டு மனம் குழப்பமடைந்து சொந்த வீடு வாங்க வேண்டுமென்ற குழப்பத்திற்கு ஆளாகி அது நாள்பட நாள்பட மனதினுள் வலுவடைந்து சொந்த வீடு கட்டியே தீருவது என முடிவெடுத்து பலவகையிலும் ஆராயாமல் முடிவெடுப்பார்கள், சொந்த வீட்டை கட்டுவதற்கு.

தனது வருமானம், குடும்பத்திற்கான மாதசெலவுகள், தன்னுடைய செலவுகள், குழந்தைகளுக்கு தேவையான படிப்பு செலவுகள் என எதைப்பற்றியும் ஆராயாமல் ஒரு நிலத்தை வாங்கிப் போட்டால் பின்னால் வீடு கட்டிக்கொள்ளலாம் என முடிவெடுத்து ஊருக்கு பல மைல் தள்ளி வாங்கினால் கம்மியாக கிடைக்கும் என வெகுதொலைவில் இடம் வாங்கி போடுவார்கள். கையில் உள்ள காசையெல்லாம் திரட்டி கடனும் வாங்கி இடமும் வாங்கி விடுவார்கள். அத்தோடு நின்றாலும் குற்றமில்லை, வாங்கியதே வாங்கினோம் ஒரு வீட்டுக்கடன் வாங்கி வீட்டையும் கட்டிவிடுவோம் என்று வீடு கட்ட ஆரம்பிப்பார்கள். அதற்குமுன் குடிசையாக இருந்தாலும் தேவலாம் என சொல்லிய மனது நாள்பட நாள்பட ஆராயாது அதை செய்யலாம், இதை செய்யலாம் என மனம் விரிந்து தனது வருமானம், சூழ்நிலை சமாளிக்கும் திறன் எதையும் ஆராயாமல் கடன்தான் கிடைக்கிறதே என ஏராளமாய் கடன் வாங்கி தகுதிக்கு மீறி வட்டிக்கு கடன் வாங்கி வீட்டையும் கட்டிவிடுவார்கள்.

ஆனால் வீட்டைக் கட்டி முடித்தவுடன்தான், அந்த பிரச்சனையின் சிரமம் தெரியும். தினம் தினம் வெகு தொலைவு பிள்ளைகளை பள்ளிக்கு அனுப்ப வேண்டும், வண்டியில் அனுப்புவார்கள். வீடு தொலைவில் உள்ளது, வந்து போக சிரமமாக உள்ளது என சொந்த வாகனம் வாங்குவார்கள். அதற்கு செலவு செய்ய கடன் வாங்குவார்கள். தொழிலிற்கு செல்ல தூரம், காலையில் வெகுவிரைவாக எழுந்து அவசர அவசரமாக செல்வார்கள். வீடு திரும்ப இரவு நேரமாகும். இப்படி நாளும் நாளும் பிரச்சனைகள் பெரிதாகும். இது நடைமுறை சிக்கல்.

சொந்த வீடு கட்டினாலும் மனம் நிம்மதி இருக்காது. வட்டிக்கு கடன் வாங்கியதால் வட்டி அதிகரித்து கட்ட முடியாமல் போய், கடைசியில் வீட்டை விற்று கடன் கட்டினாலும் போதாமல் அதை சரிகட்ட மேலும் கடனாளியாகி வருவாயும் இல்லாமல் தானும் தன்னை நம்பிய மனைவி மக்களையும் நடுத்தெருவிற்கு கொண்டு வந்து விடுவார்கள்.

இப்படிதான் வாடகை வீட்டிலேயே கடைசி வரை வாழ்வதா, சொந்த வீடு வேண்டாமா என தனது தகுதிக்கு மீறிய செயல்களை ஆராயாமல், அதற்குரிய

காலம், இடம், பொருள், துணைகள் என எதைப்பற்றியும் சிந்திக்காமலும் பிறருடைய ஆலோசனைகளை கேட்காமலும் செய்ததன் விளைவு பெரும் பாதிப்பை உண்டு பண்ணிவிடும்.

இதுபோலவே விவசாயத்திலும், விவசாயம் செய்ய வேண்டுமென்று விரும்பி தேவையில்லாமல் அனுபவமும் இல்லாமல், விவசாயத்தில் அனுபவம் உள்ளோரின் துணையையும் பெறாமல் தனக்கு தோன்றியதை செய்து பெரிய நிலப்பரப்பை குறைந்த விலைக்கு கிடைக்கிறது என தண்ணீர் இல்லாமல் கைவிடப்பட்ட கற்பாறை பகுதியை வாங்கிவிட்டு அதில் ஆழமாய் கிணறு தோண்டினால் தண்ணீர் வரும் என கற்பனை பண்ணி பெரும் பொருட்செலவில் கிணறு வெட்டி, பின் தண்ணீர் இல்லாமல் கஷ்டப்படுவார்கள்.

நிலம் வாங்கிய கடனும், கிணறு வெட்டிய கடனும் சேர்ந்து கொள்வதினால் விவசாயத்திற்கு தேவையான மூலதனம் இல்லாமல் இறுதியில் கிணறு வெட்டிய கடனுக்கு ஈடாய், நிலத்தை விற்று அடைப்பார்கள். நிலம் வாங்கியதற்கு உண்டான கடனை கட்டமுடியாமல் கடனாளியாகி தவிப்பார்கள்.

இப்படி சொல்லிக் கொண்டே போகலாம். தொழில் செய்வோரும் இப்படி பலவிதங்களில் வெறும் கற்பனையிலும் காசு கணக்குகளையும் நம்பி முதலீடு செய்து கடனாளியாகி விடுவார்கள்.

எந்த ஒரு தொழிலை செய்தாலும் அந்த தொழிலில் அனுபவம் மிக்கோரின் ஆலோசனைகளை பெற்று, பின் தொழில் செய்ய வேண்டும். தனக்கு அனுபவமில்லாத தொழிலை செய்ய முற்படும்போது மிகுந்த எச்சரிக்கையுடன் பலமுறை ஆராய்ந்துதான் முதலீடு செய்ய வேண்டும் அல்லது அந்த தொழில் நம்பிக்கையானவர்களின் துணை இருந்தால்தான் செய்ய வேண்டும்.

அதுவே புதுமையான தொழிலை செய்ய முற்படும்போது அந்த தொழிலின் தன்மை அதை செய்வதற்கு தேவையான முதலீடு, உபகரணம் இன்னும் பலவிதமான பொருள்கள், மூலப்பொருள், தயாரிப்பு விற்பனை, லாபம் தொழில்செய்ய உள்ள வாய்ப்பு, தொழிலாளர்கள் என எல்லாவற்றையும் ஆராய்ந்து பார்த்துதான் தொடங்க வேண்டும். தொழில் செய்ய வாய்ப்பிருக்கிறது எனவும் தன்னிடம் உள்ள தொகையையும் கடனையும் வாங்கி அனுபவமில்லாமலும் தக்க துணையும் இல்லாமல் தொழில் செய்தால் இறுதியில் கைப்பொருளை இழந்து கடனாளியாகிவிடுவார்கள். ஆக எந்த செயலை செய்தாலும் நன்கு ஆராய்ந்துதான் முடிவெடுத்து செய்ய வேண்டும், ஆராயாமல் செய்கின்ற செயல் இறுதியில் துன்பத்தையே தரும் என்பது மகான் ஓளவையாரின் கருத்தாகும்.

இந்த கருத்தை மகான் வள்ளுவரும் தனது திருக்குறளில் வலியுறுத்துகிறார். ஆராயாமலும் தனது தகுதிகளையும் மறந்து செய்யப்படும்

செயல், என்னவெல்லாம் செய்யும் என்பதை விளக்கமாக தமது திருக்குறளிலே பல இடங்களில் குறிப்பிட்டு எச்சரிக்கிறார்.

**வினைவலியும் தன்வலியும் மாற்றான் வலியும்  
துணைவலியும் தூக்கிச் செயல்.**

- திருக்குறள் - வலி அறிதல் - குறள் எண் 471.

செயலின் வலிமையும், தன் வலிமையும், பகைவனுடைய வலிமையும், இருவாக்கும் துணையானவரின் வலிமையும் ஆராய்ந்து செய்யவேண்டும்.

**ஒவ்வது அறிவது அறிந்ததன் கண்தங்கிச்  
செல்வார்க்குச் செல்லாதது இல்.**

- திருக்குறள் - வலி அறிதல் - குறள் எண் 472.

தனக்குப் பொருந்தும் செயலையும், அதற்காக அறிய வேண்டியதையும் அறிந்து அதனிடம் நிலைத்து முயல்கின்றவார்க்கு முடியாதது ஒன்றும் இல்லை.

**உடைத்தம் வலிஅறியார் ஊக்கத்தின் ஊக்கி  
இடைக்கண் முரிந்தார் பலர்.**

- திருக்குறள் - வலி அறிதல் - குறள் எண் 473.

தம்முடைய வலிமை இவ்வளவு என்று அறியாமல் ஊக்கத்தால் முனைந்து தொடங்கி இடையில் அதை முடிக்க வகையில்லாமல் அழிந்தவர் பலர்.

நன்றி - மு.வரதராசனார்.

ஆக மனிதனாக பிறந்தவர் எவராயினும் அவர்கள் நன்கு வாழவேண்டுமாயின் சமுதாயத்துடன் இணைந்த வாழ்வு அவசியமாகும். அப்படி சமுதாயத்துடன் இணைந்த வாழ்க்கைக்கு அவசியமாய் கல்வி, நல்ல இல்லறம், வழிநடத்த தக்க குரு, வணங்குதற்கு நல்ல கடவுள் என எல்லாம் அவசியம். இப்படி அவசியமான நான்கு நிலைகளிலும் ஒருவர் எந்த செயலை செய்ய நினைத்தாலும் அது கல்வியாயின் ஆராய்ந்து கற்பதும், இல்லறமாயின் நல்ல துணையை ஆராய்ந்து தேர்ந்தெடுத்தும் நன்கு ஆராய்ந்து யோசித்து இல்லறக் கடமைகளை திட்டமிட்டு செய்தலும், வழிநடத்தும் குருவை தேர்ந்தெடுக்கும்போது அவரது தன்மை, உண்மை நிலை என அனைத்தையும் ஆராய்ந்து குருவை தேர்ந்தெடுக்க வேண்டும். அதைவிட முக்கியம் கடவுளை வணங்குதல், இறந்தவர்களை தெய்வமாக கொள்ளாமல் ஞானமளிக்கும் கடவுளான முருகப்பெருமானையும் அவர்வழி வந்த நவகோடி சித்தரிஷி கணங்களையும் வணங்குதலே சிறப்பான தேர்வாகும்.

இப்படி ஒருவன் எச்செயல் செய்தாலும் சீர்தூக்கி ஆராய்ந்து பார்த்து செயல்படவேண்டும் என்பதை வலியுறுத்தவே மகான் ஓளவையார் **தூக்கி வினைசெய்** என வலியுறுத்துகிறார்.

**ஆராய்ந்து செயல்பட்டால் அனைத்தும் நன்மையே** என்பது மகான் ஓளவையின் வாக்காகும்.

## பிற இதழ்களில் அரங்கரின் செய்திகள்

திருச்சி மாவட்டம், துறையூர் ஸ்ரீ அகத்தியர் சன்மார்க்க சங்கத்தின் சார்பாக ஞானிகள் அருளிய அருட்சுவடிகள், செய்திகள் மற்றும் அரங்கரின் அருளுரைகள், குமுதம் பக்தி ஸ்பெஷல், சக்தி விகடன், ராஜகோபுரம், தீபம், ஆன்மிகம், ஓம் சரவண பவ மற்றும் கல்கண்டு வார இதழ்களில் தொடர்ந்து வெளிவருகிறது. நமது சங்க உறுப்பினர்களும் தொண்டர்களும் ஆதரவாளர்களும் மற்றும் பொதுமக்களும் படித்து பயனடைய வேண்டுகிறோம்.

மேற்கண்ட அனைத்து செய்திகளும் உலக நன்மைக்காகவும், உலக மாற்றத்திற்காகவும் வெளிவரும் பயனுள்ள செய்திகள் என்பதால் அன்பர்கள் படித்து பயனடையும்படி பணிவன்புடன் கேட்டுக் கொள்கிறோம்.

இப்படிக்கு,

**ஸ்ரீ அகத்தியர் சன்மார்க்க சங்கம்.**

ஓங்காரக்குடில், துறையூர் – 621 010. திருச்சி மாவட்டம்.

ஓங்காரக்குடில் ஆசானின் செய்திகள் அருளுரைகள்  
போன்றவை ஒலி, ஒளி வடிவில்



<https://www.facebook.com/sriagathiarsanmargasangam.ongarakudil>



<https://www.youtube.com/user/agathiarsangam>



<https://plus.google.com/+sriagathiarsanmaargasangamongarakudilthuraiyur/posts>

என்ற சமூக வலைத்தளங்களிலும்  
[www.agathiar.org](http://www.agathiar.org)

என்ற எங்களது இணையதளத்திலும் காணலாம்.


திருவிளக்கு பூஜை உங்கள் பகுதியில் செய்ய தொடர்புக்கு

**R.சுரேஷ் – 94434 21935**



மகான் அகத்தியர்

அகத்தியர் துணை



குருநாதர்



ஓங்காரக்குடிலாசான், முருகப்பெருமானின் கல்கி அவதாரம், தவத்திரு ஆறுமுக அரங்கமகா தேசிக சுவாமிகள் அவர்களுடைய சொற்பொழிவுகளை ஒலி, ஒளி (Audio Video) வடிவமாக கேட்கவும் பார்க்கவும் மற்றும் பதிவிறக்கம் (Download) செய்யவும்,

**[www.agathiar.org](http://www.agathiar.org)**

என்ற இணைய தளத்திற்கு செல்லவும். மேலும் நித்ய சுவடிகள் பதிவிறக்கம் செய்து படித்துக் கொள்ளலாம்.

குருவருள்வேண்டி . . .

மரு. இரா.விஜயகுமார் - இரா.மாதவன்

**அன்னை மருத்துவமனை,**

முருகப்பெருமானின் கல்கி அவதாரம்  
தவத்திரு ஆறுமுக அரங்கமகா தேசிக சுவாமிகள்

### ஓங்காரக்குழல் வெளியீடுகள்

1.	சித்தர்கள் போற்றித் தொகுப்பு (தமிழ்)	ரூ.5
2.	சித்தர்கள் போற்றித் தொகுப்பு (ஆங்கிலம்)	ரூ.20
3.	சித்தர்கள் போற்றித் தொகுப்பு (சமஸ்கிருதம்)	ரூ.10
4.	சித்தர்கள் போற்றித் தொகுப்பு (மலையாளம்)	ரூ.10
5.	ஞானிகள் அருளிய தினசரி பாராயண நூல்	ரூ.60
6.	அனுபவ விளக்கப் பத்திரிக்கைகள்	ரூ.45
7.	மனுமுறைகண்ட வாசகம்	ரூ.50
8.	மனுமுறைகண்ட வாசகம் (ஆங்கிலம்)	ரூ.100
9.	திருமந்திர உபதேசம் விளக்கவுரை	ரூ.40
10.	திருமந்திர உபதேசம் விளக்கவுரை (ஆங்கிலம்)	ரூ.40
11.	சுகமான வாசியே அகத்தீசராகும்	ரூ.25
12.	திருக்குறள் ஞானஅமுது - குருநாதர் அருளுரை	ரூ.60
13.	தன்னை அறியும் அறிவே தகைமையாகும்	ரூ.15
14.	ஜீவகாருண்ய ஒழுக்கம்	ரூ.20
15.	ஜீவகாருண்ய ஒழுக்கம் (ஆங்கிலம்)	ரூ.30
16.	தமிழைக் கற்றால் வரும் நன்மைகள்	ரூ.40
17.	ஞானத்திருவடி ஆண்டு மலர் தொகுப்பு	ரூ.150
18.	சிவஞானபோதம் - குருநாதர் அருளுரை	ரூ.30
19.	ஆத்திசூடி - விளக்கவுரை	ரூ.50
20.	ஆத்திசூடி - விளக்கவுரை (ஆங்கிலம்)	ரூ.100
21.	சித்தர்களின் பாடல்களுக்கு அரங்கரின் அருளுரைகள்	ரூ.70
22.	நித்திய ஆசி நூல் தொகுப்பு	ரூ.200
23.	131 சித்தர்கள் அருளிய சயன சூட்சு ஆசி நூல் தொகுப்பு	ரூ.200
24.	63 நாயன்மார்கள் 12 ஆழ்வார்கள் அருளிய சயன சூட்சு ஆசி நூல் தொகுப்பு	ரூ.150
25.	131 சித்தர்கள் அருளிய தியான சூட்சு ஆசி நூல் தொகுப்பு	ரூ.200
26.	கிரகதோஷ நிவர்த்தி ஆசி நூல்	ரூ.50
27.	63 நாயன்மார்கள் 12 ஆழ்வார்கள் அருளிய தியான சூட்சு ஆசி நூல்	ரூ.180

28.	குருநாதர் அவர்களின் ஆன்மீகச் சொற்பொழிவு ஆடியோ, வீடியோ டிவிடி	ரூ. 25
29.	புனித ஞான அகத்தீசனின் பொதிகை கீதம் - ஆடியோ சிடி	ரூ. 25
30.	ஞானிகள் அருளிய ஞானிகள் போற்றி, அரங்கர் சரணம், அரங்கர் போற்றி, அரங்கர் புகழ்மாலை ஆடியோ சிடி	ரூ.10
31.	சித்தர் போற்றித் தொகுப்பு அகத்தீசன் தத்துவ புகழுரை ஆசான் பாடல்கள் ஆடியோ சிடி.	ரூ.10
32.	சித்தர் பாடல்கள், கொடி வணக்கம், மகான் கருவூரார் புகழ் வெண்பா, மகான் கஞ்சமலைச் சித்தர் புகழ் வெண்பா ஞானக்குறள்	ரூ.10
33.	ஓங்காரக்குடிலின் ஆவணப்படம்	ரூ.25
34.	ஞானசூட்சும ஆசி நூல் (தொகுப்பு - 1)	ரூ.130
35.	ஞானசூட்சும ஆசி நூல் (தொகுப்பு - 2)	ரூ.200
36.	ஞானிகள் திருஉருவப்படங்கள்	
<b>அருளுரை</b>		
1.	சன்மார்க்கத்தில் சித்தாந்தம்	ரூ. 10
2.	குருசீடர் நெறிமுறை	ரூ. 10
3.	ஜென்மத்தைக் கடைத்தேற்றும் உபாயம்	ரூ. 10
4.	கீர்த்தித் திருஅகவல்	ரூ. 10
5.	சன்மார்க்கத்தில் யோகநெறி	ரூ. 10
6.	வாசி வசப்படல்	ரூ. 10
7.	திருமந்திர உபதேசம்	ரூ. 10
8.	தானமும் தவமும்	ரூ. 10
9.	பௌர்ணமி நோன்பு	ரூ. 10
10.	சமூகச் சான்றோரும் ஆன்மீகச் சான்றோரும்	ரூ. 10
11.	ஆலய வழிபாடு	ரூ. 10
12.	சொர்க்க வாசல்	ரூ. 10
13.	இயற்கையும் ஞானிகளும்	ரூ. 10
14.	எம்பயம் நீங்க ஓர் உபாயம்	ரூ. 10

15.	திருக்குறளில் அமைச்சு	ரூ.10
16.	சைவமே ஜென்மத்தைக் கடைத்தேற்றும்	ரூ.10
17.	அருட்பெருஞ்ஜோதியை அடையும் முறை	ரூ.10
18.	உண்மை ஆன்மீகம் என்றால் என்ன	ரூ.10
19.	சித்த தத்துவமும் பொருளாதாரமும்	ரூ.10
20.	சும்மா இரு என்னும் இரகசியம்	ரூ.10
21.	திருக்குறளில் குற்றங்கடிதல்	ரூ.10
22.	இருள்சேர் இருவினை சேராமல் காக்கும் இறைவனே வள்ளுவ பெருமான்	ரூ.10
23.	சிவஞானபோதம் 12ஆவது சூத்திரம் – விளக்கம்	ரூ.10
24.	சுப்பிரமணியர் கடவுளானது எப்படி	ரூ.10
25.	இல்லறத்தார்க்கு ஓர் உபதேசம்	ரூ.10
26.	காயமே இது பொய்யடா	ரூ.10
27.	ஞானிகள் பற்றிய அனுபவ விளக்கம்	ரூ.10
28.	பூரணம் என்னும் யோக இரகசியம்	ரூ.10
29.	புறபூஜையும் அகபூஜையும்	ரூ.10
30.	போற்றித் திருஅகவல்	ரூ.10
31.	விநாயகர் அகவல்	ரூ.10
32.	தலைவன் திருவடியே துணை	ரூ.10
33.	கண்டமில்லா வாழ்வு காண வேண்டுமா	ரூ.10
34.	மகான் இராமதேவர் அருளிய யோகப்பயிற்சி பாகம்-1	ரூ.10
35.	மகான் இராமதேவர் அருளிய யோகப்பயிற்சி பாகம்-2	ரூ.10
36.	எது ஆன்மீகம்?	ரூ.10
37.	பிறவிப் பெருங்கடல்	ரூ.10
38.	குடமுழுக்கு விழா	ரூ.10
39.	நாமும் சித்தனாகலாம்	ரூ.10

40.	பூஜை முறையும் வாழ்க்கையும்	ரூ.10
41.	ஞானத்தின் தலைவன் முருகனே	ரூ.10
42.	தயவே சித்தி தரும்	ரூ.10
43.	மோட்ச கதி	ரூ.10
44.	இருமை அறிந்தவர் பெருமை	ரூ.10
45.	பிரபஞ்ச இயக்கம்	ரூ.10
46.	நமசிவாயம்	ரூ.10
47.	குரு பக்தியே ஆன்மீகம்	ரூ.10
48.	ஞானத்திற்கு தடை சந்தேகமே	ரூ.10
49.	வைராக்கியமே தவம்	ரூ.10
50.	அன்பே தவம்	ரூ.10
51.	விதியை வெல்லும் பக்தி	ரூ.10
52.	பக்தியா? யோகமா?	ரூ.10
53.	பஞ்சபூத விளக்கம்	ரூ.10
54.	குருவருளும் திருவருளும்	ரூ.10
55.	மோன நிலையே ஞானநிலை	ரூ.10
56.	நெறிப்பட்ட வாழ்வே நிம்மதி தரும்	ரூ.10
57.	அகமும் புறமும்	ரூ.10
58.	ஆசையை விட விட ஆனந்தமே	ரூ.10
59.	மகான் அருணகிரிநாதர் புகழ்மாலை	ரூ.10
60.	குருவே சிவம்	ரூ.10
61.	தயவே முருகன்	ரூ.10
62.	போற்றித் தொகுப்பு புகழ்மாலை	ரூ.10
63.	தன்னையறியும் முறை	ரூ.10
64.	முக்திக்கு தலைவன் முருகனே (பாகம்-1)	ரூ.10
65.	முக்திக்கு தலைவன் முருகனே (பாகம்-2)	ரூ.10
66.	முக்திக்கு தலைவன் முருகனே (பாகம்-3)	ரூ.10
67.	முக்திக்கு தலைவன் முருகனே (பாகம்-4)	ரூ.10
68.	பணிவே செம்மையான வாழ்வு	ரூ.10
69.	நோயில்லா வாழ்வு வேண்டுமா?	ரூ.10

70.	ஒன்றே குலம் ஒருவனே தேவன்	ரூ.10
71.	குரு உபதேசம்	ரூ.10
72.	தன்னலமற்ற தொண்டாலே வெற்றி நிச்சயம்	ரூ.10
73.	மன்மத ஆண்டு பலாபலன்	ரூ.10
74.	சோம்பல் ஆகாது - பாகம் 1	ரூ.10
75.	சோம்பல் ஆகாது - பாகம் 2	ரூ.10
76.	நட்பே நன்மை தரும்	ரூ.10
77.	தயவே நோயற்ற வாழ்வு	ரூ.10
78.	நன்றி மறவாதே	ரூ.10
79.	இயற்கையின் செயல்பாடு	ரூ.10
80.	உயிருக்கு மருத்துவம்	ரூ.10
81.	விருந்தே வேள்வியாகும்	ரூ.10
82.	பூதாதி இலயம்	ரூ.10
83.	பட்டினத்தாரின் யோகமும் ஞானமும்	ரூ.10
84.	குருபக்தியே குணப்பண்பு தரும்	ரூ.10
85.	முருகன் ஆசி பெற உபாயம் (பகுதி -1)	ரூ.10
86.	முருகன் ஆசி பெற உபாயம் (பகுதி -2)	ரூ.10
87.	அகத்தியர் சன்மார்க்கம்	ரூ.10
88.	வள்ளுவன் கடவுள் (பாகம் - 1)	ரூ.10
89.	வள்ளுவன் கடவுள் (பாகம் - 2)	ரூ.10
90.	வள்ளுவன் கடவுள் (பாகம் - 3)	ரூ.10
91.	ஞானிகள் பூஜையே தவமாகும்	ரூ.10
92.	குருவருளே தவமாகும்	ரூ.10
93.	முருகன் ஆசிபெற உபாயம் - 3	ரூ.10
94.	முருகன் ஆசிபெற உபாயம் - 4	ரூ.10
95.	வாசித் தலைவன் முருகனே	ரூ.10
96.	எதையும் செய்வார் அகத்தீசர்	ரூ.10
97.	மஸ்தான் போற்றும் அகத்தியர்	ரூ.10
98.	பெண்கள் ஞானம் பெற	ரூ.10

**மகான் பதஞ்சலியார் புத்தக நிலையம்**

ஓங்காரக்குடில், துறையூர். செல் : 90950 33311


அருட்பெருஞ்சோதி  
தனிப்பெருங்கருணை

முருகப்பெருமான் துணை


அருட்பெருஞ்சோதி  
அருட்பெருஞ்சோதி



மகான் அகத்தியர்



மகான் சுப்பிரமணியர்



குருநாதர்

**ஸ்ரீ அகத்தியர் சன்மார்க்க சங்கம்**  
**ஓங்காரக்குடல், துறையூர் - 621010, திருச்சி (Dt.)**

போன் : 04327-255184. [www.agathiar.org](http://www.agathiar.org)

முருகப்பெருமானின் கல்கி அவதாரம்,

தவத்திரு **ஆறுமுக அரங்கமகா தேசிக சுவாமிகள்**  
**அருளிய உபதேசம்**

**தினசரி வழிபாடு**

**ஜீவதயவு**

ஓம் முருகா! எனது தாயே, எனது தந்தையே, தயாபரணே, தேவாதிதேவா, என்னையும் ஒரு பொருட்டாக மதித்து ஒரு பார்வை பாரு தாயே. ஓரறிவு முதல் ஆற்றிவு வரை உள்ள அனைத்து ஜீவராசிகளுக்கும் அடியேன் தொண்டு செய்ய ஆசைப்படுகின்றேன் தாயே. அதற்குரிய அறிவும் பரிபக்குவமும் உடல் பலமும் மனபலமும் தந்து அடியேன் செயல்பட அருள்செய் தாயே முருகா! கனவிலும் பிற உயிர்களுக்கு தீங்கு செய்யாத அறிவும் பரிபக்குவமும் தந்து அருள்செய் தாயே.

மாணவர்கள், காலையில் பள்ளி ஆரம்பிக்கும் முன், மேற்கண்ட கூட்டு வழிபாடு செய்து, கல்வி கற்க ஆரம்பித்தால், மனிதாபிமானமும் பக்தியும் பெருகும் என்பது எங்களது அனுபவம்.

இதனைப் பின்பற்ற விரும்புகின்றவர்கள், பின்பற்றி கடவுளின் ஆசியைப் பெறலாம்.

## கொல்லா நெறி

❖ பருவமழை பெய்து உலகம் செழிக்க வேண்டுமென்று விரும்புகின்ற மக்கள் விநாயகர், முருகன், சிவன், விஷ்ணு கோயில்களுக்கு செல்லலாம்.

❖ உலக மக்கள் பட்டினி கிடந்து சாகவேண்டும் என்று விரும்புகின்ற மக்கள் உயிர்க்கொலை செய்கின்ற கோயில்களுக்கு போகலாம்.

❖ எந்த கோயிலிற்கு சென்று வழிபட வேண்டுமென்று முடிவு செய்வது உங்களது விருப்பம்.

❖ தாயினும் மிக்க தயவுடைய கடவுளால் படைக்கப்பட்ட உயிரினங்களை கடவுள் பெயரால் கொலை செய்வதை கடவுள் ஏற்பாரா? ஏற்க மாட்டார்.

**தன்உயிர் நீப்பினும் செய்யற்க, தான்பிறிது**

**இன்னுயிர் நீக்கும் வினை.** - திருக்குறள் - கொல்லாமை - குறள் 327.

தன் உயிரே போக நேர்ந்தாலும், அதற்காக பிற உயிர்களை கொல்லக் கூடாது என்பது மும்மலக் குற்றத்தை வேருடன் அறுத்து வெற்றி கண்ட மகான் திருவள்ளுவர் சொல்லிய கருத்தாகும்.

## பெருமை

அய்யன் வள்ளுவன் அருளினை போற்றிட

வையகம் போற்ற வாழ்வார் திண்ணமே !

அய்யன் வள்ளுவன் அருளினை போற்றிட

வையகம் போற்ற வாழ்வார் இனிதே !

❖ முருகப்பெருமானே உலக நன்மைக்காக வள்ளுவனாக அவதரித்தார் என்பது சத்திய வாக்காகும்.

❖ முருகப்பெருமானே திருக்குறளை உலக நன்மைக்காக அருளினார் என்பது உண்மையும் சத்தியமும் ஆகும்.

❖ மனிதர்களாக பிறந்த அத்தனை பேரும் பத்துமாதம் தாயின் கர்ப்பத்திலிருந்து பிறந்தவர்கள்தான். இதில் எவர் உயர்ந்தவர், எவர் தாழ்ந்தவர் என்று சொல்வதற்கு இடமுண்டோ?

**பிறப்புஒக்கும் எல்லா உயிர்க்கும் சிறப்புஒவ்வா**

**செய்தொழில் வேற்றுமை யான்.** - திருக்குறள் - பெருமை - குறள் 972.

## சமநோக்கு

கடவுள் மனிதர்களை படைக்கும்போது எல்லோரையும் ஒரே தன்மை உடையவர்களாகத்தான் படைத்தான். செய்கின்ற தொழிலினால் உயர்வு, தாழ்வு இருக்கலாம். ஆனால் பிறப்பினால் உயர்வு, தாழ்வு இல்லை. இடையில் உள்ள சிலர்தான் மனிதருள் உயர்வு தாழ்வை கற்பித்து விட்டார்கள். இப்படி மனிதருள் உயர்வு, தாழ்வு பார்ப்பவர்களை கடவுள் ஏற்றுக் கொள்ள மாட்டார்.

## துறையூர் ஓங்காரக்குடிலிற்கு செல்ல வழித்தடம்

1. மதுரை (200கிமீ), திருச்சி, மார்க்கம் (45கிமீ) – திருச்சி மத்தியப்பேருந்து நிலையம் – சத்திரம் பேருந்து நிலையம் – டோல்கேட் – மண்ணச்சநல்லூர் – புலிவலம் – துறையூர். (அன்னை மருத்துவமனை பஸ் நிறுத்தம்)
2. சென்னை மார்க்கம் (330கிமீ) – சென்னை கோயம்பேடு – விழுப்புரம் – பெரம்பலூர் – துறையூர். (பஸ்டாண்டு).
3. கரூர் மார்க்கம் (70கிமீ) – கரூர் பஸ்டாண்டு – குளித்தலை – முசிறி – துறையூர் (அன்னை மருத்துவமனை பஸ் நிறுத்தம்).
4. சேலம் மார்க்கம் (110கிமீ) – சேலம் பஸ்டாண்டு – வாழப்பாடி – மல்லியக்கரை – தம்மம்பட்டி – துறையூர் (பஸ்டாண்டு).
5. ஈரோடு மார்க்கம் (110கிமீ) – திருச்செங்கோடு – நாமக்கல் – தா.பேட்டை – துறையூர் (அன்னை மருத்துவமனை பஸ் நிறுத்தம்).

## சென்னையிலிருந்து வர ஆம்னி பஸ்

நேரம்	பஸ் பெயர்	போன் எண்	வெப்சைட்
9.15 pm	City Bus	99449 50988	www.cityexpresstravels.com
8.45 pm	M.G.M	94426 44410	www.mgmtravels.in
9.00 pm	Vedham Travels	95149 91144	
9.00 pm	KRD Travels	04327 - 255210	

ஞானிகள் திருஉருவப்படங்கள், ஆசான் அருளிய நூல்கள், தினசரி, மாத நாட்காட்டிகள், ஆசான் அருளுரைகள் அடங்கிய ஒலி ஒளி குறுந்தகடுகள் (CD) மற்றும் ஞானத்திருவடி நூல் கிடைக்கப் பெறாதவர்களும் தொடர்புகொள்ள வேண்டிய முகவரி

### மகான் பதஞ்சலியார் புத்தக நிலையம்,

ஸ்ரீஅகத்தியர் சன்மார்க்க சங்கம், ஓங்காரக்குடில், துறையூர் – 621 010.

☎ 04327-255184, செல்: 90950 33311 மின்னஞ்சல் : books@agathiar.in

ஓங்காரக்குடிலாசானிடம் தீட்சை பெற விரும்புகிறவர்கள் தொடர்புக்கு

**ந.நடராஜன்**, கொள்கை பரப்பாளர், செல்: 98947 55784

முருகப்பெருமான் துணை

## நன்கொடை வழங்க...

அன்னதானம் செய்தால் துன்பங்கள் விலகும்.

கடந்த 40 ஆண்டுகளாக 15 கோடி மக்களுக்கு மேலாக அன்னதானம் செய்து தன் அறப்பணியினை சிறப்புற தொடர்ந்து வருகிறது நமது ஓங்காரக்குடில். இந்த அறப்பணிகளில் நீங்களும் பங்கேற்க வேண்டுமா.

பிரச்சனைகள் தீரவும், தங்களின் பிறந்தநாள், திருமணநாள், குழந்தைகளின் பிறந்த நாள், தொழில் அல்லது வியாபாரம் தொடங்கிய நாள் மற்றும் பண்டிகை நாட்களிலும் அன்னதானம் செய்ய விரும்புவோர் DD, Cheque, M.O. மூலம் தங்களின் அருட்கொடையினை வழங்கலாம்.

தங்கள் நன்கொடைக்கு SOG பிரிவின் படி வருமானவரி விலக்கு உண்டு.

DD, Cheque, M.O. எடுக்க வேண்டிய முகவரி :

**SRI AGATHIAR SANMAARGA CHARITABLE TRUST,**  
Payable at Thuraiyur or Trichy.

Account Details :

A/C Name : SRI AGATHIAR SANMAARGA CHARITABLE TRUST  
A/C NO : 911010045586268  
Bank : Axis Bank  
Branch : Thuraiyur.621010  
IFS Code : UTIB0001272

அனுப்ப வேண்டிய முகவரி :

**SRI AGATHIAR SANMAARGA CHARITABLE TRUST,**  
113, Extension, Thuraiyur - 621010, Trichy (Dt),  
Tamilnadu, India. Ph - 04327 255184.  
[www.agathiar.org](http://www.agathiar.org)

தாங்கள் அனுப்பிய தொகைக்கான இரசீது தபாலில் அனுப்பி வைக்கப்படும்.

இரசீது கிடைக்கப்பெறாதவர்கள் தொடர்புக்கு :  
04327 255184, 255834, 91503 75562.

ஓங்காரக்குடில் வெளியீடுகளைப் பெற

## மகான் பதஞ்சலியார் புத்தக நிலையம்

ஓங்காரக்குடில், துறையூர் - 621010, திருச்சி மாவட்டம்.

செல் - 90950 33311 kudilbooks@gmail.com

எங்களது வெளியீடுகளைப் பெற...

தங்களின் முழு முகவரி மற்றும் தங்களின் செல் போன் எண் தெளிவாக எழுதி புத்தகத்திற்கு உண்டான தொகையை கீழ்க்கண்ட முறைகளில் அனுப்பலாம். (கூரியர் செலவுக்காக ரூ50/- சேர்த்து அனுப்பவும்)

Cheque - காசோலை

DD - வரைவோலை

MO - பணவிடை

NET BANK - இணைய தளம் மூலம் பணம் பரிமாற்றம்

.....

Cheque, DD எடுக்க வேண்டிய பெயர் -

**PATHANJALIYAR BOOK STALL,**

**Payable at "Thuraiyur" or "Tiruchirapalli"**

மேலும் ஞானத்திருவடி சந்தா மற்றும் புதுப்பித்தலுக்கும் புத்தகங்களை பெறவும் கீழ்க்கண்ட முறையில் பணம் அனுப்பலாம்.

Amount Transfer செய்ய வேண்டிய விபரம் -

**NAME : MAHAN PATHANJALIYAR BOOK STALL**

**BANK NAME : Karur Vysya Bank (KVB)**

**ACCOUNT NO : 1646135000003720**

**IFSC CODE : KVBL0001646**

**BRANCH : THURAIYUR**

◆ பணம் அனுப்பிய பின்பு விபரங்களை 90950 33311 என்ற எண்ணில் தொடர்பு கொண்டு உடனே தெரியப்படுத்தவும்.

◆ தபாலில் பணம் வைத்து அனுப்ப வேண்டாம். பணம் தவறினால் நிர்வாகம் பொறுப்பல்ல.

◆ எங்களுக்கு தங்களுடைய தொகை கிடைத்த ஒரு வாரத்தில் புத்தகங்கள் கூரியர் மூலம் அனுப்பி வைக்கப்படும்.

◆ ஞானத்திருவடி சந்தா அனுப்பிய மாதத்தின் அடுத்த மாதம் 1ஆம் தேதி மூலம் தங்களுக்கு புத்தகங்கள் அனுப்பி வைக்கப்படும்.

◆ பிரதி மாதம் 15ஆம் தேதிக்குள் ஞானத்திருவடி கிடைக்கப்பெறாதவர்கள் தொடர்பு கொள்ள - 96591 33377.



சித்தர் பூமி திருவண்ணாமலையில்  
மக்கள் பிணி தீரும் அதிசயம்  
ஸ்ரீ அகத்திய மாமுனிவரின் அருளாசி பெற்ற மருத்துவம்

**Rtn. PHF. லாக்டர். அரங்க.தனஞ்செய்னி BBA., DMHS., MD(AM)**  
Reg.No.02833

## ஜெயம் மூலிகை மருத்துவம்

- ◆ இரத்த அழுத்தம்,                      ◆ அல்சர்,
- ◆ சர்க்கரை நோய்,                        ◆ ஆஸ்துமா,
- ◆ தைராய்டு

மற்றும் நாட்பட்ட வியாதிகளுக்கு  
சிறப்பு சிகிச்சை அளிக்கப்படும்.

25 வருட பரம்பரிய நிறுவனம்

ஜெயம் மூலிகை ஆராய்ச்சி & சிகிச்சை மையம்

Jayam Herbal Research & Remedy Center

நெ.25, சென்னப்பர் தெரு, (அண்ணாசிலை அருகில்)

திருவண்ணாமலை - 606601.

போன் - 04175 227961, செல் : 94432 22961, 95665 03961

காலை 9 மணி முதல் இரவு 9 மணி வரை (ஞாயிறு விடுமுறை)

Email : info@jayamherbalremedy.com


www.jayamherbalremedy.com

f : Jayam Herbal Research & Remedy Center

அருட்பெருஞ்சோதி  
தனிப்பெருங்கருணை

ஓம் அகத்தியர் துணை

அருட்பெருஞ்சோதி  
அருட்பெருஞ்சோதி



முருகா என்று சொன்னால், முன்வின்று அருள்வான்  
முருகா என்று சொன்னால், முன்வினை தீர்ப்பான்



**அன்னதானம் செய்தால் துன்பங்கள் விலகும்**

மாதா பிதா குரு தெய்வமாக விளங்கும் எங்களது குருநாதர்  
தவத்திரு ஆறுமுக அரங்கமகா தேசிக சுவாமிகளின்

அருளாசி வேண்டி...

**S.P.பிரியா** B.Sc., B.Ed.,

LIC இன்சூரன்ஸ் ஆலோசகர்,  
சேடபாளையம், நாரணாபுரம் – 641664,

பல்லடம் (Tk.), திருப்பூர் (Dt.)

94861 87657, 89034 77657



“சலாய ஆறுமுக அரங்கமகா தேசகாய நம”

அற்றார் அழிபசி தீர்த்தல் அஃதொருவன்  
பெற்றான் பொருள்வைப் புழி.

—குறள் 226.

# சுந்தரானந்தர் எலக்ட்ரிகல்ஸ்

54—தெற்கு சிவன் கோயில் தெரு, வடபழனி,

சென்னை – 600 026.

☎ 044-24720499, 23721160.

“அன்னதானம் செமிதால்  
துன்பங்கள் தீரும்”

குருவருள் வேண்டி . . .

கனோஷ் ஹார்டுவேர்ஸ்

& அலுமினியம்,

No.72A – 100 அடி ரோடு, வடபழனி,

சென்னை – 600 026.

Cell : 98400 – 20828. ☎ 044 – 23651284, 23652568.

**அருட்பிரகாச வள்ளலார் இராமலிங்க சுவாமிகள்  
அருளிய அருட்பெருஞ்ஜோதி அகவல்**

சுத்தமா நிலையில் சூழறு விரிவை  
அத்தகை அடக்கும் அருட்பெருஞ்ஜோதி  
கரைவின்மா மாயைக் கரும்பெரும் திரையால்  
அரைசது மறைக்கும் அருட்பெருஞ்ஜோதி  
பேருறு நீலப்பெருந்திரை அதனால்  
ஆருயிர் மறைக்கும் அருட்பெருஞ்ஜோதி  
பச்சைத் திரையால் பரவெளி அதனை  
அச்சுற மறைக்கும் அருட்பெருஞ்ஜோதி  
செம்மைத் திரையால் சித்துறு வெளியை  
அம்மையின் மறைக்கும் அருட்பெருஞ்ஜோதி

820

**ஜீவகாருண்ய ஒழுக்கமே கடவுள் வழிபாடு  
குருவருள் வேண்டி . . .**



**ANU BUILDERS (INDIA) Pvt. Ltd.**

**Builders & Estates**

Plot No.37, 2nd Main Road,  
V.G.P. Babu Nagar, Medavakkam,  
Chennai - 600 100.

Phone: 2277 0495,

E-mail : [anubuilders@yahoo.com](mailto:anubuilders@yahoo.com)

Website : [www.anubuilders.in](http://www.anubuilders.in)

பிறவிப் பெருங்கடல் நீந்துவர் நீந்தார்  
இறைவன் அடிசேரா தார்.

-குறள்.

**அகத்தியர் எண்டர்பிரைசஸ்**  
**AGATHIAR ENTERPRISES**

First Floor, Old No.152/New No.72,  
Arcot Road, (Above Nilgiris)  
Valasaravakkam, Chennai-87.  
☎ 044-42123236, 42653232.



**green trends**  
**HAIR & STYLE SALON**

Highly professional Hair & Skin Services for Women, Men & Kids



**பதஞ்சலி எண்டர்பிரைசஸ்**  
**PATHANJALI ENTERPRISES**

No.4/1, Karpagambal Nagar,  
Ramapuram,  
Chennai-89.  
☎ 044-42652002, 42662002.

# கவனகர் முழக்கம்

மாத இதழ் - ரூ. 20/-

கவனகரின்

- ஆழமான ஆன்மீக விளக்கங்கள்
- அறிவுபூர்வமான சிந்தனையைத் தூண்டும் கருத்து மலர்கள்.
- விந்தையான பதில்கள் மற்றும் அனைத்துச் சிறப்பம்சங்களும் நிறைந்த மாத இதழ்.
- 2016-ஆம் வருட டைரி கிடைக்கும்.

**தமிழர்களின் வாழ்க்கைப் பாதையை வெற்றிப்பாதையாக  
மாற்ற வழிகாட்டும் இதழ் இப்பொழுது  
புதிய வடிவமைப்புடன் வெளிவருகிறது**

## கவனகர் முழக்கம்

ஆசிரியர் :-

உலகத் தமிழர்களில் ஓர் அதிசய மனிதர், பல்கலை வித்தகர், பதினாறு கவனகர், நினைவு கலைச்செம்மல், மனிதகணிணி

**திருக்குறள்**

**இராம.கனகசுப்புரத்தினம்**

மேலும் விபரங்களுக்கு . . .

1/8, மனோஜ் நகர், சாந்தி கியர்ஸ் பவுண்டரி சாலை, கண்ணம்பாயைம்,  
குலூர், கோவை-641 402. செல் : 94440 55166

மற்றும்

**A.செந்தில்குமார்**

4/248, Maxworth Nagar, கண்ணாம்பு கௌத்தூர், கோவிலம்பாக்கம்,  
சென்னை-117. © 98414 64388.

மெகா டிவியில் தினமும் காலை 7.30 மணிக்கு கவனகர் அய்யா  
அவர்களின் வெற்றி நிச்சயம் நிகழ்ச்சி பார்த்து பயன்பெறுங்கள்

அருட்பெருஞ்சோதி!  
அருட்பெருஞ்சோதி!

உ

தனிப்பெருங்கருணை!!  
அருட்பெருஞ்சோதி!



தவத்திரு. ஆறுமுக அரங்கமகா தேசிக சுவாமிகள்  
திருவடிகள் போற்றி!

- ★ செல்வம், புகழ், ஞானம் பெறுவதற்கான நுட்பங்கள்;
- ★ வாழ்க்கையின் வெற்றிக்கான சூட்சுமங்கள்;
- ★ உடல், மனம், உயிர், ஆன்மா அனைத்தையும் இறைவமரக்கும் மாணசப் பயிற்சிகள்

பாடத்தில் 100%  
தேர்ச்சி பெறுவது மட்டுமல்ல...  
வாழ்க்கையிலும் 100!%  
வெற்றி பெறுவதற்கான  
கல்வி..!



மாணவர்களை மகத்தான மனிதர்களாக்கும்  
முழுமையான குருகுலப்பள்ளி..!



ஆன்மிக வழியில் ஆனந்தக் கல்வி



**JAISAKTHI VIRAJA GURUKULAM**

Spiritual School - CBSE - An ISO certified Institution

SF No. 433, Vinayagar Valagam, Udayanur (Po.), Tirupur - 641 605.

Ph : 99420 50584, 89257 36591,

web : www.jvgschool.com, Email : jvggurukulam@gmail.com

No school bag! No lunch bag!  
No home work! No tension!  
But, here...Happiness  
Knowledge wisdom

**Languages**

ENGLISH

TAMIL, HINDI

SANSKRIT

**ADMISSION FOR PRE KG to VI GRADE**

ஹாஸ்டல் வசதி

Limited Seats Only



**கவனகர் அய்யா**

கல்வி ஆலோசகராக இருந்து  
வழி நடத்தும் மகத்தான குருகுலம்

The foundations of  
successful life.  
Yes! Yes! Yes!

We teach not only lessons but also the ways to lead a successful life

அகத்தியர் துணை

முருகப்பெருமானின் கல்கி அவதாரம்,

தவத்திரு **ஆறுமுக அரங்கமகா தேசிக சுவாமிகள்**

அவர்கள் தலைமையில்

**ஸ்ரீ அகத்தியர் சன்மார்க்க அறக்கட்டளையின்**

**நித்திய செயல்பாடுகள்**

- காலை 6.00 முருகப்பெருமானின் சரவண ஜோதி வழிபாடு  
ஞானியர் அருளிய நூல்கள் பாராயணம்  
தியானம் (நாமஜெபம்)
- காலை 7.30 பெருமாளம்லை அடிவாரத்தில் அன்னதானம்.
- காலை 8.00 ஓங்காரக்குடிலில் அன்னதானம்
- காலை 11-12.30 முருகப்பெருமானின் கல்கி அவதாரம்  
**ஆறுமுக அரங்கமகா தேசிக சுவாமிகள் தரிசனம்**
- மதியம் 1.00 ஓங்காரக்குடிலில் அன்னதானம்
- மதியம் 3.00 முருகப்பெருமானின் கல்கி அவதாரம்  
**ஆறுமுக அரங்கமகா தேசிக சுவாமிகள் தரிசனம்**
- மாலை 6.00 அருட்ஜோதி வழிபாடு – தியானம் (நாமஜெபம்)  
ஆசான் அகத்தீசர் வழிபாடு

குறிப்பு: பிரதி வியாழக்கிழமை தோறும் காலை 9.30 மணியளவில்  
ஞானியர்கள் சிறப்பு பூஜையும், குருநாதர் அவர்களின் தரிசனமும்  
நடைபெறும்.

ஸ்ரீ அகத்தியர் சன்மார்க்க அறக்கட்டளைக்காக வெளியிடுபவர்

S.செந்தில்குமார், நிர்வாக அறங்காவலர்,  
113-நகர் விரிவாக்கம், துறையூர்-621 010, திருச்சி மாவட்டம்.

ஆசிரியர் - இரா.மாதவன்.

அச்சிட்டோர் :

இரா.ம.தொல்காப்பியன்,  
வாஞ்சி மறுதோன்றி அச்சகம், கூட்டுறவு நகர், துறையூர்.

# னானத்திருவடி - மாத இதழ்

## சந்தாப் படிவம்

1 வருடச் சந்தா ரூ.120/-

3 வருடச் சந்தா ரூ.350/-

திரு/திருமதி. : \_\_\_\_\_

முகவரி : \_\_\_\_\_

ஊர் : \_\_\_\_\_ பின்கோடு \_\_\_\_\_

வட்டம் : \_\_\_\_\_ மாவட்டம் \_\_\_\_\_

தொலைபேசி : \_\_\_\_\_ (கைபேசி) \_\_\_\_\_

### சந்தா செலுத்தும் முறை

CHEQUE காசோலை

DD வரைவோலை

MO-பணவிடை

- ☆ வரைவோலையை Sri Agathiar Sanmaarga Charitable Trust என்ற பெயரில் எடுக்கவும்.
- ☆ வரைவோலையை payable at Trichy (or) Thuraiyur என்று எடுக்கவும்.
- ☆ சந்தா அனுப்பும்போது கவரில் பணம் வைத்து அனுப்ப வேண்டாம். பணம் தவறினால் நிர்வாகம் பொறுப்பன்று.
- ☆ எங்களுக்கு தாங்கள் அனுப்பிய சந்தா கிடைத்த மாதத்திற்கு அடுத்த மாதம் 1-ம் தேதி முதல் மாதஇதழ் தங்களுக்கு அனுப்பப்படும்.

நாள் :

செலுத்துபவர் கையொப்பம்

படிவத்தை பூர்த்தி செய்து கீழ்க்கண்ட முகவரிக்கு அனுப்பவும்.

**னானத்திருவடி - மாத இதழ்**

**ஸ்ரீ அகத்தியர் சன்மார்க்க அறக்கட்டளை**

ஓங்காரக்குடி, 113-நகர்விரிவாக்கம், துறையூர் - 621 010. திருச்சி மாவட்டம்.

ஓங்காரக்குடி அலுவலக உபயோகத்திற்கு மட்டும்

ரசீது எண் : ..... தேதி : ..... ரூபாய் : .....

சந்தாதாரர் முகவரி மாற்றம் இருப்பின் கடிதம் மூலம் தெரிவிக்கவும்